

# आजुत समाचार

निष्पक्ष एवं निर्भीक हिन्दी साप्ताहिक  
हर खबर पर पैनी नज़र

o"kl % 15 vdl % 31

y[kuÅ] xq okj 21 uoEcj 2024 l s 27 uoEcj 2024 rd


i "B&amp;8

eW; %, d : i ; k

## पांच सौ साल पहले एकजुट हुए होते, तो नहीं देखना पड़ता गुलामी का मुंह: आदित्यनाथ

लखनऊ। उत्तर प्रदेश के मुख्यमंत्री योगी आदित्यनाथ ने कहा कि अयोध्या में ५०० वर्षों से ज्यादा समय से रुका हुआ राम मंदिर निर्माण का काम सनातनियों की एकता के कारण महज दो वर्षों में पूरा हो गया और अगर देश ५०० साल पहले एकजुट होता तो उसे गुलामी का सामना नहीं करना पड़ता। आदित्यनाथ ने आज अयोध्या में सुग्रीव किले के भव्य श्री राजगोपुरम द्वार का अनावरण किया। इस अवसर पर देशभर से आए साधु-संतों को संबोधित करते हुए उन्होंने अयोध्या में भव्य श्रीराममंदिर के निर्माण और सनातन धर्म की एकता पर बल दिया। उन्होंने कहा, जो काम ५०० सालों से रुका हुआ था, जिसके लिए न जाने कितनी पीढ़ियों ने बलिदान दिया, वो केवल

सनातनियों के एकजुट होने मात्र पर प्रधानमंत्री (नरेन्द्र) मोदी जी के नेतृत्व में दो वर्ष में ही पूरा हो गया। अगर ५०० साल पहले हमने एकता दिखाई होती, तो गुलामी का सामना नहीं करना पड़ता।



मुख्यमंत्री ने श्रीराम जन्मभूमि मंदिर के निर्माण को पीढ़ियों के संघर्ष का परिणाम बताया। उन्होंने कहा कि ५०० साल का लंबा इंतजार समाप्त हुआ है और प्रधानमंत्री के नेतृत्व में रामलला को उनके भव्य मंदिर में विराजमान करने का सपना पूरा हुआ है। आदित्यनाथ ने कहा कि सनातन धर्मावलंबियों की

एकता ही इस सफलता का आधार है। मुख्यमंत्री ने अपने उद्बोधन में धर्म और समाज को कमजोर करने वाले तत्वों के खिलाफ सख्त रुख अपनाने की बात कही। उन्होंने कहा, "कोई भी समस्या जो समाज और राष्ट्र को कमजोर करती हो, हमें उससे खुद को अलग करना होगा। ऐसे तत्वों को बेनकाब कर समाज से अलग-थलग करना धर्म का कार्य होना चाहिए।" आदित्यनाथ ने अयोध्या के विकास की योजनाओं का जिक्र करते हुए बताया कि अयोध्या में अंतरराष्ट्रीय हवाई अड्डा बन चुका है जो अयोध्या को वैश्विक स्तर पर जोड़ने में मदद करेगा। उन्होंने अयोध्या को विश्व की सबसे सुंदर नगरी बनाने का संकल्प दोहराया और इसे अयोध्यावासियों की जिम्मेदारी बताया।

## भाजपा 'हेराफेरी' के जरिए चुनाव जीतने के लिए प्रशासन पर दबाव बना रही है: अखिलेश यादव

लखनऊ। समाजवादी पार्टी (सपा) अध्यक्ष अखिलेश यादव ने सत्तारूढ़ भारतीय जनता पार्टी (भाजपा) पर आरोप लगाया गया कि वह उत्तर प्रदेश विधानसभा उपचुनाव 'हेराफेरी के जरिए' जीतने के लिए प्रशासनिक तंत्र का दुरुपयोग कर रही है। उन्होंने कहा कि उनकी पार्टी ने विभिन्न निर्वाचन क्षेत्रों में "अनियमितताओं" के बारे में निर्वाचन आयोग से शिकायत की है। राज्य में नौ विधानसभा सीट पर उपचुनाव के लिए मतदान हो रहा है। यहां यादव संवाददाताओं से कहा, "हमने करहल, सीसामऊ, मीरापुर, कुंदरकी और फूलपुर, मझवां सहित विभिन्न निर्वाचन क्षेत्रों में अनियमितताओं के बारे में शिकायतें दर्ज कराई हैं। इसके बावजूद ऐसा लगता है कि निर्वाचन आयोग (ईसी) इन पर आंखें मूंदे हुए है। ऐसा प्रतीत होता है आयोग की संवेदनाएं अब काम नहीं कर रही हैं।" यादव ने आरोप लगाया, "भाजपा इन उपचुनावों को वोट के जरिए नहीं, जोड़-तोड़ के जरिए जीतना चाहती है।" उन्होंने आरोप लगाया कि हार के डर से भाजपा प्रशासन पर अनुचित तरीके से काम करने का दबाव बना रही है। उन्होंने कहा, "मैं अपने मतदाताओं से अपील करता हूँ कि वे मतदान केंद्रों पर जाएं, सिर्फ एक बार नहीं बल्कि कई बार और तब तक वहीं रहें जब तक वे अपना वोट न डाल दें। यह हमें दिया गया अधिकार है और हर किसी को

इसका इस्तेमाल करना चाहिए।" उन्होंने सपा की पिछली शिकायतों के जवाब में जारी निर्वाचन आयोग के निर्देशों का भी हवाला दिया और कहा, "आयोग (निर्वाचन आयोग) ने स्पष्ट रूप से निर्देश दिया था कि पुलिस किसी को नहीं रोक सकती, तलाशी नहीं ले सकती या पहचान पत्र नहीं देख



सकती। इसके बावजूद, भाजपा बेईमानी का सहारा ले रही है क्योंकि उन्हें पता है कि वे जनता का समर्थन खो रहे हैं।" उन्होंने दावा किया, "उनके अपने ही कई लोग विरोध कर रहे हैं। उनके मतदाताओं का उनसे मोह भंग हो रहा है और यहां तक कि उनके खिलाफ मतदान भी कर रहे हैं। भाजपा हमारे समर्थकों को मतदान करने से रोकने के लिए पुलिस का इस्तेमाल कर रही है क्योंकि उनके अपने मतदाता मतदान करने नहीं आ रहे हैं।" यादव ने जोर देकर कहा कि भाजपा की हताशा सत्ता पर उसकी पकड़ कमजोर होने का संकेत देती है। उन्होंने कहा, "उनका सिंहासन हिल रहा है और वे घबराए हुए हैं क्योंकि जनता और उनके अंदरूनी गुट दोनों ही उनके खिलाफ हैं।"

## उत्तर प्रदेश की पीपीपी नीति को और ज्यादा सरल बनाने की जरूरत : योगी

लखनऊ। उत्तर प्रदेश के मुख्यमंत्री योगी आदित्यनाथ ने निजी क्षेत्र की ओर से निजी सार्वजनिक भागीदारी (पीपीपी) आधारित परियोजनाओं के लिए मिल रहे उत्साहजनक प्रस्तावों को देखते हुए राज्य की पीपीपी नीति को और अधिक सरल तथा व्यवस्थित बनाने की जरूरत बताई है। मुख्यमंत्री ने यहां अपने सरकारी आवास पर एक महत्वपूर्ण बैठक में कहा कि यूपी ग्लोबल इन्वेस्टर्स समिट-२०२३ में मिले कुल निवेश प्रस्तावों में से लगभग १० प्रतिशत प्रस्ताव पीपीपी

परियोजनाओं के सम्बन्ध में थे, जो हमारी नीति के बेहतरीन परिणाम को प्रदर्शित करता है। उन्होंने कहा, भविष्य की जरूरतों को देखते हुए



एक ऐसी नीति की आवश्यकता है, जो पीपीपी के लिए उपयुक्त परियोजनाओं के चिन्हीकरण, 'स्टेकहोल्डर परामर्श',

विकासकर्ता के लिए निविदा तैयार करने, अधिग्रहण प्रक्रिया, अनुबन्ध जैसे विषयों को बेहतर ढंग से सम्पादित करती हो। इस उद्देश्य के साथ शीघ्र ही राज्य की नई पीपीपी नीति तैयार की जाए।

## लखनऊ बेंच क्षेत्र के मामले इलाहाबाद

### हाईकोर्ट भेजे जाने से प्रधान पीठ नाराज

लखनऊ। इलाहाबाद हाईकोर्ट की एक बेंच लखनऊ में भी है, लेकिन कई बार देखने में आता है कि लखनऊ बेंच क्षेत्र के जिलों के कुछ पारिवारिक मामलों की सुनवाई हाईकोर्ट की लखनऊ बेंच में कराये जाने की जगह इलाहाबाद हाईकोर्ट भेज दिये जाते हैं जबकी यह मामले लखनऊ पीठ के क्षेत्राधिकार में आते हैं, उन्हें लखनऊ पीठ की ही दायर किया जाना चाहिए, न कि प्रयागराज स्थित प्रधान पीठ में। इस पर अब



नाराजगी जताते हुए प्रधान पीठ ने कहा कि लखनऊ पीठ क्षेत्राधिकार में आने वाले पारिवारिक न्यायालयों द्वारा पारित आदेशों

के खिलाफ अपील सुनने के लिए सक्षम अपीलीय अदालत है। प्रधान पीठ में ऐसी अपील अक्षम्य होगी। लखनऊ। इलाहाबाद

हाईकोर्ट की एक बेंच लखनऊ में भी है, लेकिन कई बार देखने में आता है कि लखनऊ बेंच क्षेत्र के जिलों के कुछ पारिवारिक मामलों

की सुनवाई हाईकोर्ट की लखनऊ बेंच में कराये जाने की जगह इलाहाबाद हाईकोर्ट भेज दिये जाते हैं जबकी यह मामले लखनऊ पीठ के क्षेत्राधिकार में आते हैं, उन्हें लखनऊ पीठ की ही दायर किया जाना चाहिए, न कि प्रयागराज स्थित प्रधान पीठ में। इस पर अब नाराजगी जताते हुए प्रधान पीठ ने कहा कि लखनऊ पीठ क्षेत्राधिकार में आने वाले पारिवारिक न्यायालयों

द्वारा पारित आदेशों के खिलाफ अपील सुनने के लिए सक्षम अपीलीय अदालत है। प्रधान पीठ में ऐसी अपील अक्षम्य होगी।

## रोडवेज बस की टक्कर से मोटरसाइकिल सवार तीन युवकों की मौत

मथुरा। उत्तर प्रदेश में मथुरा जिले के मोगर्रा क्षेत्र में मंगलवार को रोडवेज बस की टक्कर लगने से मोटरसाइकिल सवार तीन युवकों की मौत हो गयी तथा एक अन्य घायल हो गया। पुलिस क्षेत्राधिकारी आलोक सिंह ने बताया कि मुकुल (२२), रितेश

(२०) और चेतन चौधरी (२३) और रामकेश भरतपुर की तरफ से आ रहे थे तथा मथुरा की ओर से जा रही एक रोडवेज बस ने उनकी मोटरसाइकिल को टक्कर मार दी। उन्होंने बताया कि हादसे में चारों युवक जख्मी हो गये। उन्हें अस्पताल ले जाया गया जहां

चिकित्सकों ने मुकुल, रितेश और चेतन को मृत घोषित कर दिया। घायल रामकेश (२३) की हालत स्थिर बताई जाती है। सिंह ने बताया कि दुर्घटना के बाद बस का चालक मौके से भाग गया तथा पुलिस उसे गिरफ्तार करने की कोशिश कर रही है।

# सम्पादकीय

## आखिर कहाँ खड़ी है कांग्रेस ?

अगले साल २०२५ में होने वाले विधानसभा चुनाव को लेकर देश की राजधानी दिल्ली का सियासी पारा अभी से चढ़ा हुआ है। जिसका प्रमुख कारण बीजेपी और आम आदमी पार्टी के बीच खींचतान और जुबानी जंग है। लोकसभा चुनाव में बुरी तरह मिली पराजय के बाद दिल्ली विधानसभा चुनाव को लेकर बीजेपी ने अपने स्थानीय नेताओं को अलग-अलग मोर्चे पर जिम्मेदारी देना शुरू कर दिया है। उधर आम आदमी पार्टी के चीफ अरविंद केजरीवाल खुद मैदान में हैं। वह दिल्ली की हर गली और क लोनी का दौरा कर जनता से मुलाकात कर रहे हैं। कांग्रेस ने दिल्ली में लोकसभा चुनाव २०२४ श्वापश के साथ गठबंधन में लड़ा था, जो पूरी तरह फल प रहा। दिल्ली के लोगों के बीच और सियासी गलियारों में इस बात को लेकर दुविधा है कि क्या कांग्रेस विधानसभा चुनाव भी आप के साथ गठबंधन में लड़ेगी? हालांकि कांग्रेस की ओर से संकेत मिल रहे हैं कि वह दिल्ली चुनाव के रण में अकेले ही उतरने वाली है। आम आदमी पार्टी के साथ कांग्रेस का गठबंधन होना मुश्किल है। दिल्ली कांग्रेस अध्यक्ष देवेन्द्र यादव और कांग्रेस के वरिष्ठ नेता संदीप दीक्षित ने पिछले कुछ दिनों से आप और अरविंद केजरीवाल के खिलाफ आवाज बुलंद कर रखी है। आम आदमी पार्टी के पूर्व नेता और सरकार में मंत्री कैलाश गहलोत के पार्टी छोड़ने के बाद भी कांग्रेस ने इन दोनों नेताओं पर जमकर हमला बोला है। एक इंटरव्यू में संदीप दीक्षित कह चुके हैं कि अरविंद केजरीवाल ने दिल्ली में गठबंधन धर्म का पालन नहीं किया है। इससे साफ संकेत है कि कांग्रेस विधानसभा चुनाव अकेले लड़ने के मूड में है। वहीं कांग्रेस के कई स्थानीय नेता आम आदमी पार्टी में शामिल हो चुके हैं। इस बात को लेकर भी कांग्रेस टेंशन और गुस्सा बढ़ा हुआ है। आगामी विधानसभा चुनाव को लेकर दिल्ली में कांग्रेस के प्रदेश अध्यक्ष देवेन्द्र यादव के नेतृत्व में न्याय यात्रा निकाली जा रही है। इस यात्रा के तहत दिल्ली की सभी ७० विधानसभा सीटों पर कांग्रेस पार्टी के नेता लोगों से मुखातिब होंगे और राष्ट्रीय राजधानी दिल्ली की मौजूदा राजनीतिक स्थिति को कांग्रेस के पक्ष में करने का प्रयास करेंगे, ताकि आगामी चुनाव में कांग्रेस का झंडा बुलंद हो सके। हालांकि इस यात्रा को लेकर कांग्रेस के राष्ट्रीय नेताओं में कोई खास दिलचस्पी अभी तक नहीं देखी गई है। दिल्ली को लेकर राहुल गांधी, पार्टी अध्यक्ष मल्लिकार्जुन खरगे और अन्य बड़े नेता अभी तक आक्रामक नहीं हुए हैं। अगर कांग्रेस अकेले चुनाव लड़ती है तो कांग्रेस को बीजेपी और आम आदमी पार्टी के खिलाफ मोर्चा खोलना पड़ेगा। हालांकि कांग्रेस के कुछ नेताओं ने अरविंद केजरीवाल पर दिल्ली शराब घोटाला और दिल्ली की बदाहली को लेकर अटक करना शुरू भी कर दिया है। लेकिन कांग्रेस के लिए सबसे बड़ी चुनौती दिल्ली की जनता को अपना रुख समझाना होगा। दरअसल लोकसभा चुनाव के दौरान कांग्रेस के नेता अरविंद केजरीवाल के बचाव में बयान दे रहे थे। वही नेता अब अरविंद केजरीवाल पर हमलावर हैं। दिल्ली की जनता भी कांग्रेस के रवैये को देखकर कन्फ्यूजन में है।

## अखिलेश ने कहा जिन मतदाताओं को पुलिस द्वारा वोट डालने से रोका गया था वो फिर से वोट डालने जाएं

लखनऊ। समाजवादी पार्टी के प्रमुख और पूर्व मुख्यमंत्री अखिलेश यादव ने एक्स पर बयान देते हुए कहा है कि उत्तर प्रदेश में जिन



मतदाताओं को पुलिस-प्रशासन द्वारा वोट डालने से रोका गया है, वो एक बार फिर से वोट डालने जाएं। इस चुनावी गड़बड़ी की सूचना हर तरफ फैल गई है। चुनाव आयोग भी सतर्क हो गया है और अब उसकी तरफ से ये आश्वासन मिल रहा है कि जिन लोगों को वोट डालने से रोका गया है, वो

एक बार फिर से जाएं और अपना वोट जरूर डालें। अब कोई गड़बड़ी नहीं होने दी जाएगी। अगर फिर से कोई रोके तो आप वहां उपस्थिति चुनाव आयोग के अधिकारियों या राजनीतिक दलों के लोगों को सूचित करें या चुनाव आयोग से सीधी शिकायत करें। यूपी में आज उपचुनाव के लिए नौ सीटों पर मतदान हो रहा है। सपा नेता व उनके समर्थकों ने प्रशासन पर मतदान के लिए रोकने और धमकाने का आरोप लगाया है। सपा प्रमुख ने कहा प्रशासन व पुलिस के बेईमान अधिकारी बख्खे नहीं जाएंगे। उनके वीडियो साक्ष्य उनके खिलाफ वैधानिक कार्रवाई का आधार बनेंगे। बेखौफ जाएं और अपना वोट जरूर डालकर आए।

# करहल में वोटिंग के पहले दलित महिला की हत्या को लेकर सपा पर हमलावर हुई भाजपा

लखनऊ। बुधवार सुबह कंजारा गांव के पास एक खेत में एक महिला की हत्या कर दी गई, जिसके बाद उसके पिता ने तपा की नगरिया निवासी प्रशांत यादव के खिलाफ अपनी बेटी के अपहरण का आरोप लगाते हुए करहल पुलिस स्टेशन में शिकायत दर्ज कराई। दलित व्यक्ति ने यह भी आरोप लगाया कि उसकी २३ वर्षीय बेटी की हत्या कर दी गई क्योंकि उसने करहल विधानसभा उपचुनाव में समाजवादी पार्टी के पक्ष में वोट देने से इनकार कर दिया था। इसके बाद बवाल और बढ़ गया। मैनपुरी जिले की पुलिस ने बुधवार को महिला के अपहरण और हत्या के आरोपी दो लोगों को गिरफ्तार कर लिया। एफआईआर में उस व्यक्ति ने आरोप लगाया कि उसकी बेटी का मंगलवार को दोपहर के आसपास अपहरण कर लिया गया और बाद में यादव ने डॉ. मोहन कठेरिया नाम के एक अन्य व्यक्ति की मदद से उसे जहर देकर मार डाला। पुलिस अधीक्षक विनोद कुमार ने कहा कि फआईआर में नामित दोनों आरोपियों डॉ. मोहन कठेरिया और प्रशांत यादव को गिरफ्तार कर लिया गया है और आगे की जांच जारी है। यह मुद्दा जल्द ही राजनीतिक विवाद में बदल गया और भाजपा और सपा के बीच तीखी नोकझोंक शुरू हो गई। घटना पर चिंता जताते हुए भाजपा

ने सपा पर अपने गढ़ में 'आतंक का माहौल पैदा करने' का आरोप लगाया। भाजपा की उत्तर प्रदेश इकाई के अध्यक्ष भूपेन्द्र सिंह चौधरी ने कहा कि पूरा उत्तर प्रदेश लाल टोपी वालों के काले कारनामे देख रहा है। समाजवादी पार्टी गुंडागर्दी की सारी हदें पार कर रही है। उन्होंने दावा किया कि मैनपुरी में सैफई परिवार और



अखिलेश यादव के गुंडे फिर से दहशत फैलाने का प्रयास कर रहे हैं। उपमुख्यमंत्री ब्रजेश पाठक ने लिखा कि मैनपुरी के करहल में एक दलित बेटी की समाजवादी पार्टी के कार्यकर्ता और उसके साथियों द्वारा हत्या किया जाना अत्यंत दुःखद एवं घोर निंदनीय कृत्य है। उन्होंने कहा कि समाजवादी पार्टी का असली चेहरा यही है निजस्वार्थ, सत्तास्वार्थ के लिए किसी भी हद तक गिर सकती है। पीड़ित परिजनों का कहना है कि बिटिया की हत्या सिर्फ इसलिए कर दी गई क्योंकि उसने समाजवादी पार्टी को वोट देने से मना किया था। यह हत्या सिर्फ एक बेटी की नहीं बल्कि लोकतंत्र की हत्या है। मैं पीड़ित परिवार

को आश्चर्य करता हूँ कि उत्तर प्रदेश सरकार द्वारा दोषियों के विरुद्ध सख्त कार्रवाई की जाएगी। किसी भी दोषी को बख्शा नहीं जायेगा। उपमुख्यमंत्री केशव प्रसाद मोर्य ने कहा कि समाजवादी पार्टी की बौखलाहट और हताशा उपचुनाव में साफ दिख रही है। करहल में दलित बेटी की निर्मम हत्या ने सपा के गुंडाराज और काले कारनामों को बेनकाब कर दिया है। फर्जी मतदान, बाहरी अराजक तत्वों की तैनाती और निर्वाचन आयोग पर बेबुनियाद आरोप सपा की 'लूटतंत्र की राजनीति' का हिस्सा है। सपा सिर्फ गुंडों, माफियाओं, दंगाइयों और हत्यारों की फौज है। उत्तर प्रदेश की जनता ने इस कुशासन को हमेशा नकारा है। अब लूटतंत्र नहीं, लोकतंत्र की जीत होगी। इस बीच, सपा अध्यक्ष अखिलेश यादव ने लखनऊ में एक संवाददाता सम्मेलन के दौरान आरोप लगाया कि चुनाव आयोग उपचुनावों को अपने पक्ष में झुकाने के लिए भाजपा द्वारा सरकारी मशीनरी के कथित दुरुपयोग पर उनकी पार्टी द्वारा की जा रही शिकायतों पर आंखें मूंद रहा है और कान नहीं सुन रहा है। एसपी प्रवक्ता राजेंद्र चौधरी ने कहा, 'यह बीजेपी द्वारा समाजवादी पार्टी को बदनाम करने की साजिश है, जो अक्सर ऐसी गतिविधियों में शामिल रहती है। इसका एसपी से कोई लेना-देना नहीं है।'

## लखनऊ में बीजेपी कार्यालय के बाहर नेताजी मुलायम सिंह का पोस्टर चर्चा का विषय बना

लखनऊ। उत्तर प्रदेश के लखनऊ में भारतीय जनता पार्टी के प्रदेश कार्यालय के बाहर समाजवादी पार्टी का पोस्टर चर्चा का विषय बन गया है। सपा के पूर्व प्रमुख नेताजी मुलायम सिंह यादव की जयंती पर यह पोस्टर लगाया गया है। होर्डिंग में मुलायम की तस्वीर को देखकर बीजेपी के कार्यकर्ता हैरान रह गए। हालांकि, कहा जा रहा है कि यह होर्डिंग मुलायम की बहू और बीजेपी नेता अपर्णा यादव ने लगवाई क्योंकि होर्डिंग में अपर्णा यादव की भी तस्वीर है। बीजेपी ऑफिस के बार लगी इस होर्डिंग में नेताजी को उनकी ८५वीं जयंती पर श्रद्धांजलि अर्पित की गई है। इस होर्डिंग को देखकर

सपा और बीजेपी में खलबली मच गई है। बताया जा रहा है कि बीजेपी ऑफिस के बाहर नेताजी की तस्वीर लगाकर एक अलग मैसेज देने की कोशिश की गई है। अपर्णा के अलावा



इस होर्डिंग में चौधरी विवेक बालियान की भी तस्वीर है। कहा ये भी जा रहा है कि यह होर्डिंग अपर्णा ने नहीं बल्कि विवेक बालियान ने लगवाई। इस होर्डिंग पर लिखा है, 'श्रद्धेय

नेताजी की ८५वीं जयंती पर शत शत नमन'। दरअसल, यूपी की ६ विधानसभा सीटों पर २० नवंबर को उपचुनाव है। इससे पहले यहां पोस्टर और नारे को लेकर जमकर राजनीति हो रही है। हाल के कुछ दिनों में लखनऊ की सड़कों पर जमकर पोस्टर वार देखने को मिले हैं। उत्तर प्रदेश की जिन नौ विधानसभा सीटों पर उपचुनाव हो रहे हैं, उनमें अंबेडकरनगर की कटेहरी, मैनपुरी की करहल, मिर्जापुर की मझवां, कानपुर की सीसामऊ, प्रयागराज की फूलपुर, मुजफ्फरनगर की मीरापुर, अलीगढ़ की खैर, मुरादाबाद की कुंदरकी और गाजियाबाद सीट शामिल हैं।

## यमुना एक्सप्रेसवे पर बस ने ट्रक को मारी टक्कर, ५ लोगों की मौत

लखनऊ। अलीगढ़ में यमुना एक्सप्रेसवे पर एक निजी बस और ट्रक के बीच जोरदार टक्कर में पांच लोगों की मौत हो गई। पुलिस ने यह बृहस्पतिवार को यह जानकारी दी। पुलिस ने बताया कि हादसा बुधवार और बृहस्पतिवार की दरमियानी रात को टप्पल इलाके में हुआ। दुर्घटना की सूचना मिलने पर पुलिस

बल मौके पर पहुंचा और राहत-बचाव कार्य शुरू किया। अलीगढ़ पुलिस ने सोशल मीडिया मंच 'एक्स' पर पोस्ट कर कहा, "पुलिस ने घायलों को अस्पताल में भर्ती करा दिया है। पांच मृतकों के शवों को पोस्टमार्टम के लिए भेज दिया गया है।" एक घायल यात्री ने संवाददाताओं को बताया कि बस

दिल्ली के कश्मीरी गेट से पूर्वी उत्तर प्रदेश के आजमगढ़ जा रही थी। उन्होंने बताया कि टक्कर मारने वाले ट्रक में कांच का सामान भरा हुआ था। पुलिस ने बताया कि मामले में कानूनी कार्रवाई शुरू कर दी गई है और यमुना एक्सप्रेसवे के उस हिस्से पर सामान्य यातायात बहाल कर दिया गया है जहां दुर्घटना हुई थी।

## मुख्यमंत्री योगी आदित्यनाथ ने झारखंड में भी दे दी चेतावनी कहा रुकने वाला नहीं 'बाबा' का बुलडोजर

लखनऊ। सुप्रीम कोर्ट द्वारा विभिन्न राज्यों में अधिकारियों द्वारा मनमाने तरीके से तोड़फोड़ के खिलाफ देशव्यापी दिशानिर्देश जारी करने के कुछ दिनों बाद, उत्तर प्रदेश के मुख्यमंत्री योगी आदित्यनाथ ने सोमवार को झारखंड में बुलडोजर वाली चेतावनी दे दी। विपक्षी दलों और नागरिक समाज द्वारा इसकी आलोचना की गई, लेकिन इस पद्धति को यूपी के मुख्यमंत्री की पार्टी, भाजपा के नेतृत्व वाली सरकारों ने अपनाया। बुलडोजर वाला एक्शन यूपी से ही शुरू हुआ था। उन्होंने झारखंड के जामताड़ा में सत्तारूढ़ झारखंड मुक्ति मोर्चा (जेएमएम) के नेतृत्व वाले गठबंधन पर राज्य को 'लूटने' का आरोप लगाते हुए यह टिप्पणी की। आदित्यनाथ ने कहा कि जामुमो

के नेतृत्व वाले गठबंधन ने झारखंड में बांग्लादेशी प्रवासियों और रोहिंग्याओं की घुसपैठ को भी बढ़ावा दिया है, जिससे 'बेटी, माटी, रोटी' के लिए गंभीर खतरा पैदा



हो गया है। अब, लूटे गए धन को वापस लेने के लिए बुलडोजर तैयार है। सीएम योगी ने कहा कि राजमहल, साहबगंज व आसपास के क्षेत्र को बांग्लादेशी घुसपैठियों व रोहिंग्या मुसलमानों का अवैध गढ़ बनाने का काम हो रहा है, लेकिन जिन राज्यों में भारतीय जनता पार्टी नेतृत्व की डबल इंजन सरकार है, वहां घुसपैठियों के लिए

कोई जगह नहीं है। वहां दंगा, कर्फ्यू और गुंडागर्दी नहीं, बल्कि समृद्धि व सुशासन है। योगी ने कहा कि यूपी में डबल इंजन सरकार होने के कारण वहां कोई घुसपैठ, गोहत्या, बेटी की इज्जत से खिलवाड़ नहीं कर सकता, किसी ने ऐसा किया तो यमराज के घर का टिकट पक्का है। यह कार्य केवल भाजपा गठबंधन कर सकती, जामुमो व कांग्रेस नहीं। सीएम योगी ने कहा कि पहले चरण का मतदान बता रहा है कि भाजपा नेतृत्व की एनडीए सरकार दो तिहाई से अधिक सीटों पर विजयी होकर पूर्ण बहुमत की सरकार बनाने जा रही है। सीएम ने 'मोदी की गारंटी' गिनाते हुए कहा कि 23 नवंबर को झारखंड में भाजपा सरकार आने के बाद 29 लाख परिवारों को पीएम आवास देंगे।

## दलाली में केजीएमयू लखनऊ के पांच डाक्टरों की सेवाएं समाप्त

लखनऊ। स्वास्थ्य सेवाएं के लिये लखनऊ के किंग जार्ज मेडिकल यूनिवर्सिटी (केजीएमयू) का अपना महत्व है। यहां इलाज कराने के लिये दूरदराज के जिलों से भी बढ़ी संख्या में मरीज आते हैं जिस कारण यहां मरीजों का ज्यादा दबाव हो जाता है। इसी का फायदा उठाने की कोशिश में कई दलाल टाइप के लोग लगे रहते हैं। इनको केजीएमयू के कुछ जूनियर रेजिडेंट (जूनियर डॉक्टर) का भी सहयोग मिलता रहता है। मरीजों को अच्छे इलाज का झांसा देकर कई रेजिडेंट

निजी अस्पताल भेज रहे हैं। केजीएमयू प्रशासन ने इसकी जानकारी होने पर केजीएमयू के ट्र मा सेंटर में तैनात पांच जूनियर रेजिडेंट (नॉन पीजी) की सेवाएं समाप्त कर दी गई हैं। बता दें केजीएमयू के ट्रमा सेंटर में करीब 850 बेड हैं। ज्यादातर बेड भरे रहते हैं। हालत यह होती है कि रोजाना यहां सौ से ज्यादा घायलों का इलाज स्ट्रेचर पर होता है। मरीजों का ज्यादा दबाव होने की वजह से शाम के बाद और विशेषकर रात में आने वाले घायलों को बेड

मिलने में समस्या होती है। इसका फायदा उठाते हुए यहां तैनात कई रेजिडेंट मरीजों को निर्धारित अस्पताल भेजते हैं। ट्रमा सेंटर के बाहर इन अस्पतालों की एंबुलेंस पहले से मौजूद रहती हैं। ये एंबुलेंस घायलों और मरीजों को सीधे वहां पहुंचा देती हैं। केजीएमयू के एक प्रशासनिक अधिकारी ने बताया कि कुछ जूनियर रेजिडेंट (नॉन पीजी) के खिलाफ मरीजों को शिफ्ट करने की शिकायत मिली थी। जांच कराने पर शिकायत सही पाई गई थी। इसके बाद इनको हटा दिया गया।

## जनेश्वर मिश्र पार्क गुलाब वाटिका की बढ़ेगी रौनक, लगाये जायेंगे 2200 से अधिक प्रजातियों के पौधे

लखनऊ। गोमती नगर विस्तार स्थित जनेश्वर मिश्र पार्क में विकसित गुलाब वाटिका जल्द देश के सर्वश्रेष्ठ रोज गार्डन में शुमार होगी। वाटिका में गुलाब की 2200 से अधिक देसी-विदेशी प्रजातियों के पौधे लगाये जाएंगे, जो देश में गुलाब की अलग-अलग किस्मों का सबसे बड़ा कलेक्शन होगा। लखनऊ विकास प्राधिकरण के उपाध्यक्ष प्रथमेश कुमार ने बुधवार को रोज गार्डन का निरीक्षण करके व्यवस्थाएं उच्चैः करने के निर्देश दिए। उन्होंने बताया कि जनेश्वर मिश्र पार्क में गेट नंबर-6 के पास लगभग चार एकड़ क्षेत्रफल में राष्ट्रीय स्तर की गुलाब वाटिका विकसित की है। वर्तमान में यहां गुलाब की 9500 से अधिक देसी व विदेशी प्रजातियों के पौधे लगे हैं। इसमें एक तरफ विदेशी प्रजाति के पौधे रोपित किए गए हैं, वहीं दूसरी तरफ देसी प्रजाति (डोमेशियाना) के पौधे लगाए हैं। इससे वाटिका में भ्रमण करने वाले लोगों को गुलाब की सुगंध मिलती रहे। अब यहां पौधों की संख्या में बढ़ोतरी करते हुए गुलाब की 2200

से अधिक प्रजातियों के पौधे लगाएंगे। इससे देश भर के सभी रोज गार्डन में गुलाब का सबसे बड़ा कलेक्शन लखनऊ में होगा। फसाड लाइटों की रोशनी बढ़ाएगी फूलों की रंगत वाटिका में सुविधाओं को उच्चैः करते हुए हॉर्टिकल्चर के आकर्षक कार्य कराए



जाएंगे। इससे गार्डन की सुंदरता और बढ़ेगी। गार्डन के इंटी व एक्विजिट प्वाइंट्स पर गजीबो बनेंगे। पाथ-वे के किनारे आकर्षक डिजाइन की बेंच लगाकर सुरक्षा के लिए फेन्सिंग कराई जाएगी। इसके अलावा फसाड लाइटों की रोशनी गुलाब के फूलों की रंगत बढ़ाएगी। उन्होंने बताया कि बच्चों व युवाओं को गुलाब वाटिका से जोड़ने के लिए जनेश्वर मिश्र पार्क में रोज फेस्टिवल का आयोजन भी होगा। लखनऊ

विकास प्राधिकरण के उपाध्यक्ष ने जॉर्जस पार्क का निरीक्षण किया तो खामियां मिली। नाराजगी जताते हुए कार्यदायी संस्था पर दो लाख रुपये जुर्माना लगाया। साथ ही अधूरे कार्य गुणवत्ता के साथ कराने के निर्देश दिए। बुधवार को उपाध्यक्ष ने बसन्तकुंज योजना स्थित जॉर्जस पार्क का जायजा लिया। कार्यदायी संस्था मेसर्स श्री साई शक्ति द्वारा हॉर्टिकल्चर व अनुरक्षण का कार्य संतोषजनक नहीं मिला। चेतावनी देते हुए दो लाख रुपये जुर्माना लगाया। निर्देश दिए कि टॉयलेट ब्लॉक व बाउन्ड्रीवॉल आदि की मरम्मत व रंगाई पुताई, हॉर्टिकल्चर, साइनेज बोर्ड व विद्युत सम्बंधी कार्यों का एस्टीमेट तैयार कराकर तत्काल कार्य शुरू कराएं। इसके अलावा पार्क में पुराने टूटे हुए झूलों को बदलने के साथ ओपन जिम विकसित की जाए। निरीक्षण में सचिव विवेक श्रीवास्तव, अपर सचिव ज्ञानेन्द्र वर्मा, मुख्य अभियंता अवनीन्द्र कुमार सिंह समेत सम्बंधित जोनल अधिकारी व अभियंता मौजूद रहे।

## एक दिन में कैसे होगी यूपीपीएससी आरओ/एआरओ परीक्षा

लखनऊ। प्रयागजराज में छात्रों के आंदोलन के बाद उत्तर प्रदेश लोक सेवा आयोग (यूपीपीएससी) पीसीएस और आरओ/एआरओ परीक्षाएं को एक दिन में कराने को तैयार हो गया है, लेकिन यह कैसे संभव होगा। यह एक बड़ा प्रश्न चिन्ह है। क्योंकि प्रदेश के सभी 75 जनपदों में एक दिन की पीसीएस प्रारंभिक परीक्षा कराने के लिए अधिकतम 692 केंद्र ही मिल सके। समीक्षा अधिकारी (आरओ) सहायक समीक्षा अधिकारी (एआरओ) प्रारंभिक परीक्षा-2023 के लिए इससे ढाई गुना अधिक केंद्रों की जरूरत पड़ेगी। ऐसे में सवाल है कि आयोग एक दिन में यह परीक्षा कैसे करा सकेगा। बता दें आयोग को पीसीएस प्रारंभिक परीक्षा के 506958 अभ्यर्थियों के लिए प्रदेश में 9084 केंद्रों की जरूरत थी। लेकिन, केंद्र निर्धारण सख्त नीति के कारण आयोग को सभी 75 जिलों में केवल 692 केंद्र ही मिले सके। आरओ/एआरओ प्रारंभिक परीक्षा में इससे ढाई गुना अधिक

केंद्रों की जरूरत पड़ेगी। 99 फरवरी को आरओ/एआरओ प्रारंभिक परीक्षा 2329 केंद्रों में आयोजित की गई थी, जो पेपर लीक के कारण निरस्त कर दी गई थी। अब इसी परीक्षा को लेकर पेच फंसा है। यदि आयोग जून-2024 को जारी शासनादेश में उल्लिखित नियमों के तहत केंद्र निर्धारण की प्रक्रिया पूरी करता है तो आयोग को प्रदेश के सभी 75 जिलों में 692 केंद्र ही मिल सकेंगे। इनमें अधिकतम 835098 अभ्यर्थियों की परीक्षा कराई जा सकती है। जबकि, आरओ/एआरओ परीक्षा के लिए 9096008 अभ्यर्थी पंजीकृत हैं। ऐसे में केंद्र निर्धारण के नियमों में संशोधन के बिना आरओ/एआरओ परीक्षा एक दिन में कराना मुश्किल होगा। आयोग ने एक समिति का भी गठन किया है, जो इस समस्या के निदान के लिए रास्ते तलाशेगी। समिति की रिपोर्ट के आधार पर ही आयोग तय करेगा कि आरओ/एआरओ परीक्षा कैसे करानी है।

## उत्तर प्रदेश के 2000 बैच के PCS अफसरों को मिला 1700 ग्रेड पे, प्रस्ताव पर लगी मोहर

लखनऊ। उत्तर प्रदेश के मुख्य सचिव IAS मनोज कुमार सिंह की अध्यक्षता में बनी विभागीय पदोन्नति कमेटी (DPC) की बैठक में 2000 बैच के चै अफसर को 1700 ग्रेड पे से प्रोन्नत देते हुए 1700 ग्रेड पे देने सभी संबंधित प्रस्ताव पर मोहर लग गई है। इसका लाभ मिलते ही 2000 बैच के चै अफसरों को पी बनने का रास्ता और आसान हो जायेगा, भविष्य में वेतन के होने वाले वित्तीय नुकसान से 2000 बैच अफसर भी बच जायेंगे। प्रदेश में वर्ष 2000 बैच के कुल 98 पीसीएस अफसर हैं। इन अफसरों को मौजूदा समय 1700 रुपये ग्रेड पे मिल रहा है।

जल्द ही इस बैच के पीसीएस अफसरों को आईएस के पद पर पदोन्नति होनी है। नियुक्ति विभाग ने इन अफसरों को ग्रेड पे देने के



संबंध में प्रस्ताव तैयार किया था। ग्रेड पे मेरिट के आधार पर देने पर सहमत बनी है। मुख्य सचिव की अध्यक्षता में हुई डीपीसी में एक-एक नामों पर चर्चा के बाद दागी अफसरों को छोड़कर अन्य को 1700 ग्रेड पे दिया जाएगा।

## मलिहाबाद तहसील में आवारा कुत्तों का आतंक

लखनऊ। मलिहाबाद तहसील में आवारा कुत्तों का आतंक दिन-ब-दिन बढ़ता जा रहा है। आए दिन कुत्तों का झुंड ग्रामीणों और छोटों मवेशियों पर हमला कर उन्हें जख्मी कर रहा है। मंगलवार रात खंडसरा आवारा कुत्तों के झुंड ने बाड़े में बंधी भेड़ों पर हमला कर दिया। जिसमें गंभीर रूप से घायल 90 भेड़ों की मौत हो गई। हालांकि, किसान ने एक झोलाछाप पर जख्मी भेड़ों को गलत इंजेक्शन लगाने का आरोप लगाया है। इसको लेकर किसान ने मलिहाबाद कोतवाली में झोलाछाप के खिलाफ कार्रवाई किए जाने की मांग की है। कुत्तों के हमले के बाद ग्रामीणों के जेहन में दशहत बनी हुई है। मलिहाबाद के खंडसरा गांव निवासी कृष्ण पाल ने मंगलवार शाम को घर के बाहर बने बाड़े में 82 भेड़े व पांच बकरियां बांध दी थी। रात करीब 02:00 बजे आधा दर्जन से भी ज्यादा आवारा कुत्तों के झुंड ने बाड़े में घुसकर भेड़ों पर हमला कर

दिया। अचानक भेड़ों की आवाज सुनकर ग्रामीण लाठी-डंडे लेकर मौके पर पहुंचे। इसके बाद ग्रामीणों ने लाठियों पटक कर कुत्तों के झुंड को तितर-बितर किया। पीड़ित ने बताया कि कुत्तों के हमले से 90 भेड़ जख्मी हो गई। इसके बाद उसने पशु चिकित्सा हेल्पलाइन नंबर 9662 पर कॉल की, लेकिन फोन रिसीव करने वाले शख्स ने सुबह नौ बजे बात करने को कहकर फोन काट दिया। पीड़ित का आरोप है कि बुधवार सुबह उसने दोबारा हेल्पलाइन नंबर पर संपर्क किया लेकिन फोन रिसीव नहीं किया गया। इसके बाद पीड़ित ने मेविश्यों का इलाज करने के लिए एक झोलाछाप को बुलाया। झोलाछाप ने पीड़ित से रुपये लेते हुए जख्मी भेड़ों को इंजेक्शन लगा दिया, जिसके कुछ घंटे बाद 90 भेड़ों की मौत हो गई। पीड़ित का आरोप है कि झोलाछाप के गलत इंजेक्शन से भेड़ों की मौत हुई है।

# कौन कह रहा है संभल की जामा मस्जिद है हरिहर मंदिर, मामला अदालत तक पहुंचा

लखनऊ। पश्चिमी उत्तर प्रदेश के जिला संभल की जामा मस्जिद को हरिहर मंदिर बताते हुए इस पर कब्जे दिलाने की मांग करते हिन्दू पक्ष ने न्यायपालिका की शरण ली है। संभल के कैला देवी मंदिर के ऋषि राज गिरी समेत आठ वादकारियों ने सिविल जज सीनियर डिवीजन आदित्य कुमार सिंह की चंदौसी स्थित कोर्ट में वाद दाखिल किया है। कोर्ट ने कमीशन गठित कर रिपोर्ट मांगी है। अगली सुनवाई के लिए २६ नवंबर की तिथि निर्धारित की गई है। सुप्रीम कोर्ट के अधिवक्ता हरिशंकर जैन की ओर से उनके पुत्र विष्णु शंकर जैन ने कोर्ट में वाद दाखिल किया है। हिन्दू पक्ष ने विवादित परिसर के सर्वे के लिए कोर्ट कमिश्नर नियुक्त किए जाने और सर्वे की वीडियोग्राफी और फोटोग्राफी कराए जाने का अनुरोध किया। कोर्ट ने इस मामले की में रमेश सिंह को सर्वे कमिश्नर नियुक्त किया। कोर्ट परिसर से निकलने के बाद अधिवक्ता विष्णु शंकर जैन ने कहा कि संभल में हरिहर मंदिर था, जिसे तोड़कर

जामा मस्जिद बना दी गई। इतिहास में ऐसा प्रमाण मिलता है कि १५२६ में बाबर ने हरिहर मंदिर को एक मस्जिद में तब्दील कर दिया था। इसका प्रमाण बाबरनामा में भी मिलता है। उन्होंने कहा कि कोर्ट के समक्ष भी यही बात कही गई है ताकि हरिहर मंदिर का सच सामने आ सके। वहीं इस संबंध में



मुस्लिम पक्ष के अधिवक्ता जफर अली का कहना है कि पूर्व में जामा मस्जिद का सर्वे करने के लिए कोर्ट से अधिवक्ता आयुक्त आए थे। उन्होंने मस्जिद का सर्वे किया। फोटोग्राफी और वीडियोग्राफी भी की। जिस आधार पर हिन्दू पक्ष का दावा पूरी तरह बेबुनियाद है। यह चुनावी एजेंडा है और इससे ज्यादा कुछ नहीं। उधर, कोर्ट कमिश्नर ने बताया कि अभी प्राथमिक तौर पर सर्वे किया है। जिसमें पुलिस प्रशासन का सहयोग रहा। अभी मस्जिद की

पैमाइश नहीं की गई है। सर्वे की प्रक्रिया अभी जारी रहेगी। उसके बाद ही सर्वे रिपोर्ट न्यायालय में पेश होगी। इसके लिए हमारे पास एक सप्ताह का समय है। विष्णु शंकर जैन ने कहा कि ऐसी मान्यता है कि भगवान विष्णु का कल्कि अवतार इसी जगह पर होगा। इसलिए यह स्थान पूरे समाज के लिए महत्वपूर्ण पूजा स्थल है। सीनियर डिवीजन संभल स्थित चंदौसी के सामने दीवानी दावा किया गया है। जिससे हरिहर मंदिर का सच कोर्ट के सामने आ सके। जामा मस्जिद के सर्वे के लिए कोर्ट कमिश्नर मंगलवार की शाम करीब छह बजे पुलिस-प्रशासन के अधिकारियों के साथ पहुंचे। इस दौरान बड़ी संख्या में लोग मस्जिद के बाहर एकत्र हो गए। पुलिस ने किसी तरह भीड़ को हटाया। मस्जिद कमेटी के सदर जफर अली एडवोकेट और अन्य सदस्यों ने अधिवक्ता आयुक्त के साथ सर्वे शुरू कराया। करीब डेढ़ घंटे के सर्वे के दौरान मस्जिद के हर हिस्से के फोटो लिए गए और वीडियोग्राफी की गई।

संभल के जिस मंदिर में होगा कल्कि अवतार, उसे तोड़कर बाबर ने बना दी थी जामा मस्जिद, कोर्ट के आदेश पर कराया गया सर्वे

लखनऊ। उत्तर प्रदेश में संभल जिले की एक अदालत के आदेश पर मंगलवार को जामा मस्जिद का सर्वेक्षण किया गया। दावा है कि इस मस्जिद का निर्माण किसी मंदिर को खंडित करके किया गया है। याचिकाकर्ता अधिवक्ता विष्णु शंकर जैन ने बताया कि सिविल जज (सीनियर डिवीजन) की अदालत ने जामा मस्जिद के सर्वेक्षण के लिये 'एडवोकेट कमीशन' गठित करने के निर्देश दिये। अदालत ने कहा है कि कमीशन के माध्यम से वीडियोग्राफी और फोटोग्राफी सर्वे कराकर अदालत में रिपोर्ट दाखिल की जाए। उन्होंने कहा, श्रमभल में हरिहर मंदिर हमारी आस्था का केंद्र है। हमारी धार्मिक मान्यताओं के अनुसार यहां पर दशावतार में से कल्कि अवतार यहां से होना है। वर्ष १५२६ में बाबर ने मंदिर को तोड़ कर मस्जिद में बदलने की कोशिश की थी। यह भारतीय पुरातत्व सर्वेक्षण (एएसआई) द्वारा संरक्षित क्षेत्र है। उसमें किसी भी तरह का अतिक्रमण नहीं हो सकता। जैन ने कहा, "वहां पर बहुत सारे निशान और संकेत हैं जो हिन्दू मंदिर के हैं। इन सारी बातों को ध्यान रखते हुए अदालत ने यह आदेश जारी किया है।" उन्होंने कहा कि इस मामले में एएसआई, उत्तर प्रदेश सरकार, जामा मस्जिद कमेटी और संभल के जिलाधिकारी को पक्षकार बनाया गया है। जैन ने बाद में 'एक्स' पर पोस्ट किया, श्रम आज माननीय सिविल कोर्ट संभल ने मेरी याचिका पर 'एडवोकेट कमिश्नर' द्वारा संभल में कथित जामा मस्जिद का सर्वेक्षण करने का निर्देश दिया है

जिसे हरि हर मंदिर के नाम से जाना जाता था। बाबर ने १५२६ में इस स्थान को आंशिक रूप से ध्वस्त कर दिया था। ऐसा माना जाता है कि कल्कि अवतार संभल में होना है।" हम आपको बता दें कि संभल के जिलाधिकारी राजेंद्र पेंसिया ने संवाददाताओं से कहा कि आदेश के अनुसार 'एडवोकेट कमिश्नर' ने सर्वे किया था। इस दौरान दोनों पक्ष मौजूद थे। उन्होंने कहा, "हम सिर्फ सुरक्षा दे रहे थे। आज एडवोकेट कमिश्नर ने सर्वे



किया है और वह अपनी रिपोर्ट अदालत में दाखिल करेंगे। फिलहाल सर्वे की कार्यवाही पूरी हो चुकी है। अगर जरूरत पड़ी तो न्यायालय फैसला करेगा।" इस बीच, संभल से सपा सांसद जिया उर रहमान बर्क ने कहा, 'संभल की जामा मस्जिद ऐतिहासिक और बहुत पुरानी है। १६६९ में सर्वोच्च न्यायालय ने आदेश दिया था कि १६४७ से जो भी धार्मिक स्थल जिस स्थिति में हैं, वे अपने स्थान पर ही रहेंगे। उसके बाद भी कुछ लोग देश और प्रदेश का माहौल खराब करना चाहते हैं। हम उनके खिलाफ हैं।" उन्होंने कहा, "यहां आए (एडवोकेट) कमीशन ने अपनी सर्वे रिपोर्ट तैयार कर ली है। उन्हें एक इंच जगह पर भी आपत्ति नहीं हो सकती। वहां मस्जिद थी, मस्जिद है और मस्जिद रहेगी।"

## यूपी बोर्ड 10वीं-12वीं की परीक्षा का शेड्यूल जारी, 24 फरवरी से 12 मार्च तक होगी बोर्ड परीक्षा

लखनऊ। यूपी बोर्ड ने १०वीं और १२वीं की परीक्षाओं की तारीखों का ऐलान कर दिया गया है। इस बार परीक्षाएं २४ फरवरी से लेकर १२ मार्च तक आयोजित की जाएगी। बता दें कि यूपी बोर्ड परीक्षा कराने वाला दुनिया का सबसे बड़ा परीक्षा बोर्ड है। इस बार ५४ लाख से ज्यादा छात्र हाई स्कूल और इंटर

की बोर्ड परीक्षा में शामिल होंगे। यूपी बोर्ड के सचिव भगवती सिंह ने बताया है कि यह परीक्षा २४ फरवरी से शुरू हो रही है और १२ मार्च तक चलेगी। उन्होंने बताया कि हाईस्कूल और इंटरमीडिएट की



परीक्षा में ५४ लाख से ज्यादा परीक्षार्थी शामिल होंगे। यह परीक्षा १७ दिन में संपन्न होगी। उन्होंने बताया कि इस परीक्षा के लिए प्रदेश भर में ७८०० परीक्षा केंद्र बनाए गए हैं। परीक्षा को सकुशल संपन्न कराने के लिए पहली बार एआई तकनीक के प्रयोग की तैयारियां चल रही है।

## एनकाउंटर के बाद पकड़े गये लूट के आरोपी की इलाज में लापरवाही के चलते मौत

लखनऊ। २२ अक्टूबर को एनकाउंटर में घायल हुए लूट के आरोपित कमलेश तिवारी की अस्पताल में इलाज के दौरान मौत के मामले में परिवारीजनों ने जेल प्रशासन पर इलाज में लापरवाही बरतने का आरोप लगाया है। परिवार वालों का कहना है कि पैर में गोली लगने से घायल हुए कमलेश का सही समय पर अ परेशन न होने से उसके शरीर में इन्फेक्शन फैल गया, जिससे उसकी मौत हुई है। सूत्रों के मुताबिक पोस्टम टर्म रिपोर्ट में सेप्टीसीमिया की वजह से उसकी मौत होने की बात कही गई है। लखनऊ के ठाकुरगंज दौलतगंज निवासी कमलेश की पत्नी रूमी तिवारी ने बताया कि २२ अक्टूबर की दोपहर करीब १२ बजे पुलिसकर्मी उनके पति को घर से ले गए थे। इसके बाद पुलिसकर्मी कमलेश को दिनभर दुबग्गा इलाके में चार पहिया वाहन से घुमाते रहे। रात करीब ८.३० बजे

जानकीपुरम पुलिस ने मुठभेड़ के दौरान भित्तौली मोड़ के पास कमलेश को गोली मार दी थी। बाएं पैर में गोली लगने से कमलेश घायल हो गया था, उसे देर रात केजीएमयू के ट्र मा सेंटर में भर्ती करवाया गया था। अगले दिन वीडियो कल के जरिए कमलेश की मैजिस्ट्रेट के सामने पेशी हुई। फिर पुलिसकर्मी कमलेश को लखनऊ जेल ले गए, जहां लिखा-पढ़ी होने के बाद उसको ट्र मा सेंटर में भर्ती करवा दिया गया था। कमलेश की पत्नी के मुताबिक रुपये के अभाव में उसके पति कमलेश का अ परेशन नहीं हो सका था। इससे उसके पैर के घाव में इन्फेक्शन हो गया। आरोप है कि अ परेशन में देरी होने का कारण पूछने पर कमलेश की सुरक्षा में लगे जेल कर्मियों का कहना था कि जेल प्रशासन से इलाज का पैसा पास नहीं हुआ है। पीड़िता का कहना है अ परेशन में देरी की वजह से कमलेश के

पैर के घाव में मवाद पड़ गया। हालत बिगड़ने पर आनन-फानन में ३ नवंबर को कमलेश का अ परेशन किया गया, जिसके बाद पैर में लोहे की रड लगाने के लिए कमलेश को लिंब सेंटर में एडमिट करवाया गया। १४ नवंबर की देर रात कमलेश को खून की उल्टी होने लगी। हालत बिगड़ने पर उसे दोबारा ट्र मा सेंटर में रेफर कर दिया गया था। खून की उल्टी बंद न होने से कमलेश की हालत बिगड़ती चली गई। शुक्रवार सुबह सात बजे कमलेश की मौत हो गई थी। सूत्रों के मुताबिक पोस्टम टर्म रिपोर्ट में सेप्टीसीमिया बीमारी की वजह से कमलेश की मौत होने की पुष्टि हुई। पत्नी रूमी ने बताया कि कमलेश ई-रिक्शा चलाता था। ससुर शिव कुमार तिवारी की डेढ़ वर्ष पूर्व सांस की बीमारी के चलते मौत हो चुकी है। बुजुर्ग सास घर में ही रहती है। आर्थिक तंगी की वजह से इकलौती बेटा खुशबू

स्कूल नहीं जाती है। पीड़िता का कहना है कि कमलेश की मौत के बाद उनका पूरा परिवार उजड़ गया। इस संबंध में कमलेश की मां फूलमती ने बताया कि २२ अक्टूबर की रात इलेक्ट्रिक चैनल के जरिए उन्हें कमलेश को गोली मारने की सूचना मिली थी, जबकि पुलिसकर्मी पूछताछ करने का झांसा देकर कमलेश साथ ले गए थे। शुक्रवार को कमलेश की मौत होने पर पुलिस ने आनन-फानन में शव को पोस्टम टर्म करवाया। इधर पोस्टम टर्म हो रहा था, उधर पुलिस ने गुलाला घाट में शव को अंतिम संस्कार की तैयारी कर ली। शव को घर लाने नहीं दिया। हिंदू रीति-रिवाज के विपरीत कमलेश के शव का अंतिम संस्कार सूर्यास्त के बाद करवाया गया। ५ वर्षीय बेटा खुशबू ने पिता के शव को मुखाग्नि दी। मां फूलमती ने बताया कि घायल बेटे के हालचाल लेने वह ट्र मा सेंटर गई थीं। पीड़िता के मुताबिक कमलेश ने

उन्हें बताया कि २२ अक्टूबर की रात उसे चार पहिया वाहन से उतारा गया, पुलिसकर्मियों ने उसके पैर की जेब में चेन रखी। सामने पुलिस अधिकारी को देखते ही कमलेश ने जय हिंद किया, जिसके तुरंत बाद पुलिस ने उसके पैर में गोली मार दी। फिर कमलेश को तमंचा दिया गया। केजीएमयू लिंब सेंटर के आर्थोपेडिक सर्जन प्रफेसर नरेंद्र कुशवाहा का कहना है कि सेप्टीसीमिया होने पर मरीज का तुरंत अ परेशन करना चाहिए। अ परेशन में देरी होने पर इन्फेक्शन शरीर के अंगों में फैल जाता है। इससे उसकी मौत हो सकती है। ऐसे मरीजों को तुरंत इलाज की जरूरत होती है। लखनऊ जिला जेल अधीक्षक बृजेंद्र सिंह ने कहा कि जेल प्रशासन की तरफ से कमलेश का समय पर इलाज करवाया गया था। ८ से ११ नवंबर के बीच चिकित्सकों के कहने पर ३६ हजार से अधिक रुपये की दवाइयां खरीदी गई थीं।

## प्रधानमंत्री मोदी ने मतदाताओं से की लोकतंत्र के उत्सव में भाग लेने की अपील

नई दिल्ली। प्रधानमंत्री नरेन्द्र मोदी ने बुधवार को महाराष्ट्र के मतदाताओं से पूरे उत्साह के साथ



मतदान करने और लोकतंत्र के उत्सव में भाग लेने का आग्रह किया। सोशल मीडिया मंच एक्स पर एक पोस्ट में प्रधानमंत्री मोदी ने महिलाओं और युवा मतदाताओं

से बड़ी संख्या में मतदान करने की अपील की। उन्होंने झारखंड के मतदाताओं से भी इसी तरह की अपील की और उनसे बड़ी संख्या में मतदान का रिकॉर्ड बनाने का आग्रह किया। पहली बार मतदान करने वाले मतदाताओं का अभिनंदन करते हुए प्रधानमंत्री ने उनके प्रत्येक वोट को राज्य की ताकत बताया। महाराष्ट्र की सभी 2८८ विधानसभा सीट पर मतदान हो रहा है, वहीं झारखंड में दूसरे और अंतिम चरण में ३८ सीट के लिए मतदान हो रहा है।

## छोटा पोपट ने किया कांग्रेस को चौपट.. राहुल गांधी के प्रेस कॉन्फ्रेंस पर भाजपा ने कसा तंज

नई दिल्ली। कांग्रेस नेता और लोकसभा नेता राहुल गांधी के प्रेस कॉन्फ्रेंस पर भाजपा की ओर से पलटवार किया गया है। भाजपा प्रवक्ता संबित पात्रा ने कहा कि राहुल गांधी द्वारा की गई प्रेस कॉन्फ्रेंस बेहद निम्न स्तर की थी। कांग्रेस पार्टी और राहुल गांधी को 'तिजोरी' लाना और उसके इर्द-गिर्द ड्रामा करना शोभा नहीं देता। उन्होंने राहुल पर तंज कसते हुए कहा कि 'छोटा पोपट ने किया है कांग्रेस चौपट। उन्होंने कहा कि बालासाहेब ठाकरे ने अपने एक इंटरव्यू में राहुल गांधी को 'पोपट' नाम दिया था। कई सालों से 'तिजोरी' लूटने वाले लोग अब 'तिजोरी' का मतलब सुरक्षित मानते हैं। गांधी परिवार पर वार करते हुए पात्रा ने कहा कि इस परिवार ने वर्षों से भारत की शक्तिजोरी

लूटी है। उन्होंने कई घोटाले करके भारत को लूटा। मां (आरोपी नंबर १) और बेटा (आरोपी नंबर २) जमानत पर बाहर हैं। इससे पहले राहुल गांधी ने सोमवार को मुंबई में एक प्रेस कॉन्फ्रेंस को संबोधित किया और कहा कि महाराष्ट्र चुनाव विचारधाराओं का चुनाव है और १-२ अरबपतियों और गरीबों के बीच का चुनाव है। उन्होंने कहा कि अरबपति चाहते हैं कि मुंबई की जमीन उनके हाथ में जाए और अनुमान है कि १ अरबपति को १ लाख करोड़ रुपये दिए जाएंगे। उन्होंने कहा कि नरेंद्र मोदी का स्लोगन है एक हैं तो सेफ हैं। सवाल है— एक कौन हैं, सेफ कौन हैं और सेफ किसका है? जवाब है— एक नरेंद्र मोदी, अडानी, अमित शाह हैं और सेफ अडानी हैं। वहीं, इसमें नुकसान महाराष्ट्र

## राष्ट्रपति मुर्मू ने पूर्व नौकरशाह एसएम खान के निधन पर शोक व्यक्त किया

नई दिल्ली। राष्ट्रपति द्रौपदी मुर्मू ने भारतीय सूचना सेवा (आईआईएस) के पूर्व अधिकारी एस.एम. खान के निधन पर शोक व्यक्त करते हुए कहा है कि उन्होंने अपने उत्कृष्ट करियर के दौरान अत्यंत समर्पण के साथ सार्वजनिक संचार के उच्च मानदंडों को कायम रखा। दिवंगत अधिकारी की पत्नी शहनाज खान को लिखे पत्र में राष्ट्रपति ने कहा कि खान को सदैव पेशेवर उत्कृष्टता और

उनके मिलनसार व्यवहार के लिए याद किया जाएगा, जिसके



कारण उन्हें अनगिनत मित्र मिले। १६८२ बैच के पूर्व आईआईएस अधिकारी खान का रविवार को एक निजी अस्पताल में निधन हो गया। वह ६७ वर्ष के थे और

कुछ समय से बीमार थे। सोमवार को उत्तर प्रदेश में उनके गृहनगर खुर्जा में उन्हें सुपुर्द-ए-खाक किया गया। मुर्मू ने कहा, "श्री खान भारतीय सूचना सेवा के एक सम्मानित अधिकारी और उत्कृष्ट संचारक थे। भारत के पूर्व राष्ट्रपति ए.पी.जे. अब्दुल कलाम के प्रेस सचिव के रूप में अपने प्रतिष्ठित करियर में, उन्होंने अत्यंत समर्पण के साथ सार्वजनिक संचार के उच्च मानकों को कायम रखा।

## राहुल गांधी का दावा, राज्य में 70 प्रतिशत हो चुकी है जाति जनगणना

नई दिल्ली। कांग्रेस सांसद और विपक्ष के नेता राहुल गांधी ने कहा कि तेलंगाना सरकार ने ७० फीसदी से ज्यादा जाति जनगणना का काम पूरा कर लिया है। उन्होंने कहा कि जल्द ही पूरे राज्य का विवरण जारी किया जाएगा, जिसके आधार पर नीतियां बनाई जाएंगी। कांग्रेस नेता ने कहा, इससे सामाजिक न्याय भी मजबूत होगा। उन्होंने एक्स पर लिखा कि तेलंगाना में हमारी सरकार ने जातिगत गिनती का ७०: से ज्यादा काम पूरा कर लिया है। जल्द ही पूरे राज्य का विस्तृत डेटा सरकार के पास होगा, जिसका इस्तेमाल हम नीतियां बनाने और सामाजिक न्याय को मजबूत करने के लिए करेंगे। राहुल गांधी ने आगे लिखा कि कहा कि जाति जनगणना उन सभी महत्वपूर्ण कदमों में से पहला कदम है जो अगले कुछ दशकों में संपूर्ण विकास के लिए योजना बनाने में मदद करेगा। यही कारण है कि मैं बार-बार देश में एक व्यापक जातिगत जनगणना करवाने की मांग कर रहा हूं। तेलंगाना की कांग्रेस सरकार ने रास्ता दिखाया है, राष्ट्रीय स्तर पर भी हम एक व्यापक जातिगत जनगणना करवा कर रहेंगे। गांधी

ने ५ नवंबर को कहा था कि वह तेलंगाना में जाति जनगणना सुनिश्चित करने और राज्य को देश में जाति जनगणना के लिए एक मॉडल बनाने के लिए पूरी तरह से प्रतिबद्ध हैं। सर्वेक्षण ६ नवंबर से शुरू हुआ था। उन्होंने कहा था कि जाति जनगणना भेदभाव की सीमा और प्रेति का



आकलन करने के लिए शुरू की जाने वाली पहली प्रक्रिया है। प्रधानमंत्री नरेंद्र मोदी पर निशाना साधते हुए उन्होंने कहा था कि उन्हें आश्चर्य है कि पीएम ने सार्वजनिक रूप से यह क्यों नहीं कहा कि वह भारत में भेदभाव के विचार को चुनौती देना चाहते हैं। उन्होंने पूछा, प्रधानमंत्री यह पूछने से क्यों डरते हैं कि क रपोरेट, न्यायपालिका, मीडिया में कितने दलित, ओबीसी, आदिवासी हैं। कांग्रेस ने विधानसभा चुनाव के बाद सत्ता में आने पर महाराष्ट्र और झारखंड में जाति सर्वेक्षण कराने का भी वादा किया है।

## हैदराबाद में दवा कंपनी के रिएक्टर में विस्फोट में एक व्यक्ति की मौत, तीन घायल



बताया कि मामला दर्ज कर लिया गया है तथा विस्फोट के कारण का पता लगाने के लिए जांच की जा रही है।

## अरविंद केजरीवाल ने खटखटाया दिल्ली हाईकोर्ट का दरवाजा

नई दिल्ली। दिल्ली के पूर्व मुख्यमंत्री अरविंद केजरीवाल ने ट्रायल कोर्ट के उस आदेश को चुनौती देते हुए दिल्ली उच्च न्यायालय का दरवाजा खटखटाया है, जिसने प्रवर्तन निदेशालय (ईडी) को उत्पाद शुल्क नीति मामले में उनके खिलाफ आरोप दायर करने की अनुमति दी थी। ट्रायल कोर्ट ने पहले ईडी को केजरीवाल और अन्य पर उत्पाद शुल्क नीति के कार्यान्वयन से जुड़े एक कथित घोटाले में शामिल होने का आरोप लगाते हुए आरोप पत्र दाखिल करने की अनुमति दी थी। केजरीवाल की कानूनी टीम का तर्क है कि आरोप राजनीति से प्रेरित हैं और उनका उद्देश्य ईडी

की कार्यवाही के संबंध में अदालत से राहत मांगना है। इस मामले पर जल्द सुनवाई होने की उम्मीद है। आम आदमी पार्टी (आप) के संयोजक ने इस आधार पर ट्रायल कोर्ट के



आदेश को रद्द करने के लिए उच्च न्यायालय से निर्देश मांगा कि विशेष न्यायाधीश ने दिल्ली के पूर्व मुख्यमंत्री के खिलाफ मुकदमा चलाने के लिए किसी मंजूरी के अभाव में आरोपपत्र पर संज्ञान लिया था। लोक सेवक

जब अपराध कथित तौर पर किया गया था। १२ नवंबर को उच्च न्यायालय ने मनी लॉन्ड्रिंग मामले में एजेंसी की शिकायत पर उन्हें जारी किए गए समन को चुनौती देने वाली केजरीवाल की एक अन्य याचिका पर प्रवर्तन निदेशालय (ईडी) से जवाब मांगा था। उच्च न्यायालय ने आपराधिक मामले में इस स्तर पर निचली अदालत की कार्यवाही पर रोक लगाने से इनकार कर दिया था। मनी लॉन्ड्रिंग मामले में केजरीवाल को १२ जुलाई को सुप्रीम कोर्ट ने अंतरिम जमानत दे दी थी। उन्हें शीर्ष अदालत ने १३ सितंबर को सीबीआई मामले में जमानत पर रिहा कर दिया था।

## मणिपुर में मोबाइल इंटरनेट सेवा का निलंबन

### तीन दिन के लिए और बढ़ाया गया

नई दिल्ली। मणिपुर सरकार ने हिंसा की हालिया घटनाओं के मद्देनजर सात जिलों में मोबाइल इंटरनेट सेवा का निलंबन बुधवार को तीन और दिन के लिए बढ़ा दिया। सरकारी आदेश में कहा गया है, "राज्य सरकार ने कानून और व्यवस्था की मौजूदा स्थिति की समीक्षा करने के बाद मणिपुर के इंफाल ईस्ट, इंफाल वेस्ट, बिष्णुपुर, थौबल, काकचिंग, कांगपोकपी और चुराचांदपुर जिलों में मोबाइल इंटरनेट सेवाओं को तीन दिन और निलंबित रखने का फैसला किया है।" मणिपुर सरकार ने १६ नवंबर को सात जिलों में मोबाइल एवं ब्रॉडबैंड इंटरनेट सेवाएं दो दिन के लिए निलंबित कर दी थीं, ताकि

असामाजिक तत्व ऐसी सामग्री का प्रसार न कर सकें, जिससे कानून एवं व्यवस्था प्रभावित हो। सोमवार को मोबाइल और ब्रॉडबैंड इंटरनेट सेवाओं पर प्रतिबंध दो दिन के लिए और बढ़ा दिया गया था।



हालांकि, आम लोगों, स्वास्थ्य प्रतिष्ठानों, शैक्षणिक संस्थानों और विभिन्न कार्यालयों को होने वाली दिक्कतों को देखते हुए मंगलवार को ब्रॉडबैंड इंटरनेट सेवाएं सशर्त बहाल कर दी गई थीं।

# कुंभकर्ण सोता नहीं था, छिपकर हथियार

## बनाता था : राज्यपाल आनंदी बेन पटेल

लखनऊ। उत्तर प्रदेश की राज्यपाल आनंदीबेन पटेल ने लखनऊ के ख्वाजा मोइनुद्दीन चिश्ती लैंग्वेज यूनिवर्सिटी में आयोजित दीक्षांत समारोह में बड़ा दावा किया। उन्होंने दीक्षांत समारोह में हवाई जहाज से लेकर कुंभकर्ण तक के लिए कई बड़े खुलासे किए। आनंदीबेन पटेल ने कहा कि दुनिया का पहला हवाई जहाज राइट बंधुओं ने नहीं, बल्कि वैदिक युग में ऋषि भारद्वाज ने बनाया था, जिन्होंने उसे बम्बे की चौपाटी पर एक किलोमीटर तक उड़ाया था। छात्र-छात्राओं को संबोधित करते हुए राज्यपाल ने कहा कि विदेश से लोग आए, हमारी टेक्नोलॉजी और आइडिया को लेकर चले गए। उसको पढ़ा और उसपर कई सारी रिसर्च भी की, लेकिन हमें वैदिक काल से चले आ रहे अपने अविष्कारों के बारे में पता होना चाहिए। राज्यपाल ने कुंभकर्ण को लेकर भी दावा किया कि वह सोता नहीं था, बल्कि वह हथियार बनाता था। बॉम्बे शहर की स्थापना १७वीं शताब्दी में हुई थी। आपको बता दें कि राज्यपाल ने जो दावे किए

हैं उसको लेकर कहीं कोई जिक्र नहीं है। लेकिन आपका ये जानना जरूर है कि एक शिवकर बापूजी तलपड़े थे, जिन्होंने १८६५ में एक मानव रहित जहाज को चौपाटी के ऊपर से उड़ाया था। इसके आठ साल बाद राइट बंधुओं ने १७ दिसंबर १९०३ को उत्तरी



कैरोलिना के किट्टी हॉक के समुद्री तट पर अपना हवाई जहाज उड़ाया था। आनंदीबेन पटेल ने छात्रों को बताया कि बहुत से लोग यह तो जानते कि रावण, माता सीता को पुष्पक विमान से लंका ले गया था। यह आविष्कार ५ हजार साल पुराना है, लेकिन क्या किसी को पता है कि पुष्पक विमान किसने, कब और कहां बनाया था? इसके अलावा राज्यपाल ने रावण का भाई कुंभकर्ण को लेकर दावा किया कि वह एक टेक्नोक्रेट था। यह

कहना गलत है कि कुंभकर्ण छह महीने तक सोता था बल्कि वह साल के अधिकांश समय गुप्त तरीके से हथियार बनाने का काम करता था। वह तकनीक को बहुत अच्छी तरह से जानता था। कोई दूसरा देश उसकी तकनीक को न चुरा ले इस लिए ही यह छह महीने सोने और छह महीने खाने की बात फैलाई गई। आनंदीबेन पटेल ने दावा किया कि रावण के आदेश के अनुसार कुंभकर्ण छह महीने तक प्रयोगशाला में काम करता था और उसके बाद ही बाहर आता था। इस गोपनीयता को बनाए रखने के लिए, लोगों के बीच अफवाह फैलाई गई थी कि कुंभकर्ण छह महीने के लिए सोता हैं। उन्होंने यह भी कहा कि रामपुर की रजा लाइब्रेरी की यात्रा के दौरान उन्हें कलरफुल वाली वाली पुरानी ऐतिहासिक कई किताबें मिलीं। जिसमें इस बात का जिक्र किया गया है कि हजारों साल पहले हमारे पास रंगीन ग्रंथ और चित्र थे, जब रंग भरने के लिए हमारे पास कोई भी नेचुरल सोर्स और कैमिकल का उपयोग नहीं किया जाता था।

# विवादित 'एक्स' पोस्ट के लिए चिदंबरम के खिलाफ कार्रवाई का आग्रह

नई दिल्ली। कांग्रेस की मणिपुर इकाई ने अखिल भारतीय कांग्रेस कमेटी (एआईसीसी) के अध्यक्ष मल्लिकार्जुन खरगे से पार्टी के वरिष्ठ नेता पी चिदंबरम के विवादित 'एक्स' पोस्ट के लिए उनके खिलाफ कार्रवाई करने का बुधवार को आग्रह किया। चिदंबरम ने सोशल मीडिया मंच 'एक्स' पर अपने पोस्ट में क्षेत्रीय स्वायत्तता की वकालत थी। हालांकि, इस पोस्ट को बाद में डिलीट कर दिया गया था। खरगे को भेजे पत्र में मणिपुर कांग्रेस के नेताओं ने कहा, "हम मणिपुर संकट को लेकर

चिदंबरम के 'एक्स' पोस्ट की सामग्री की सर्वसम्पत्ति से निंदा करते हैं।" पत्र में कांग्रेस नेताओं



ने जातीय हिंसा से प्रभावित इस पूर्वोत्तर राज्य की एकता और अखंडता के प्रति पार्टी की प्रतिबद्धता को भी दोहराया और खरगे से चिदंबरम के खिलाफ

# पुलिसकर्मियों पर समाजवादी पार्टी ने लगाया आरोप, एक्शन में चुनाव आयोग

लखनऊ। उत्तर प्रदेश में नौ सीटों पर हो रहे उपचुनाव के दौरान समाजवादी पार्टी ने कई जगहों पर पुलिसकर्मियों पर मतदाताओं को धमकाने का आरोप लगाया है। चुनाव आयोग ने एसपी की शिकायतों पर संज्ञान लेते हुए सात पुलिसकर्मियों को निलंबित कर दिया है। जानकारी के मुताबिक, सीसामऊ में दो इंस्पेक्टर अरुण सिंह और राकेश नादर को सस्पेंड कर दिया गया है। उन पर मतदाताओं के साथ दुर्व्यवहार करने और चुनाव आयोग के दिशानिर्देशों का उल्लंघन करने का आरोप है। पांच पुलिसकर्मियों के निलंबन पर कानपुर पुलिस कमिश्नर अखिल कुमार ने कहा कि हमें जानकारी मिली थी कि कुछ पुलिसकर्मी चुनाव आयोग के दिशानिर्देशों का पालन नहीं कर रहे हैं। कानपुर के पुलिस आयुक्त अखिल कुमार ने कहा कि समाजवादी पार्टी के ट्वीट का संज्ञान लेने के बाद निलंबन किया गया। समाजवादी पार्टी प्रमुख अखिलेश यादव ने बुधवार को उत्तर प्रदेश के मीरापुर में स्थित ककरौली पुलिस स्टेशन के स्टेशन हाउस ऑफिसर (एसएचओ) को

निलंबित करने की मांग की, उन पर मतदाताओं को बल और रिवाल्वर के बल पर धमकाने और उन्हें आबादी वाले राज्य में उपचुनावों में मतदान करने से रोकने का आरोप लगाया। कथित घटना का एक वीडियो साझा करते हुए, अखिलेश यादव ने चुनाव आयोग (ईसी) से मतदान प्रक्रिया में बाधा डालने के लिए पुलिसकर्मी को तुरंत निलंबित करने का आग्रह किया। वीडियो साझा करते हुए अखिलेश ने पोस्ट किया कि इब्राहीमपुर में वोट डालने से रोकने के लिए महिलाओं के साथ अभद्र व्यवहार एवं भाषा का प्रयोग करने वाले SHO के खिलाफ तत्काल निलंबन की कार्रवाई हो। एक और पोस्ट में उन्होंने कहा कि मीरापुर के ककरौली थाना क्षेत्र के SHO को चुनाव आयोग तुरंत निलंबित किया जाए, क्योंकि वो रिवाल्वर से धमकाकर वोटर्स को वोट डालने से रोक रहे हैं। समाजवादी पार्टी प्रमुख द्वारा साझा किए गए कथित वीडियो में सुरक्षा गार्ड और हेलमेट पहने एक पुलिस अधिकारी को मीरापुर में कुछ महिला मतदाताओं पर अपनी सर्विस बंदूक तानते हुए दिखाया गया है।

# रितेश देशमुख ने लातूर में वोट डाला, युवाओं से मताधिकार का इस्तेमाल करने की अपील की

मुंबई। बॉलीवुड अभिनेता रितेश देशमुख ने बुधवार को युवाओं से अपील की कि वे महाराष्ट्र विधानसभा चुनाव में ज्यादा से

विधानसभा का चुनाव लड़ रहे हैं। वे इन निर्वाचन क्षेत्रों से मौजूदा विधायक हैं। मतदान के बाद रितेश ने कहा, "चूंकि आज मतदान का



दिन है ऐसे में यह दिन बेहद महत्वपूर्ण है। युवाओं को बड़ी संख्या में बाहर आना चाहिए और अपने उम्मीदवारों को जिताने के लिए मतदान करना चाहिए।" सुबह ज्यादा मतदान सुनिश्चित करने के लिए बाहर निकलें। देशमुख ने लातूर जिले के बाभलगांव में अपना वोट डाला। उनके भाई अमित और धीरज कांग्रेस पार्टी के उम्मीदवार के रूप में लातूर शहर और लातूर ग्रामीण सीट से महाराष्ट्र

११ बजे तक लातूर शहर निर्वाचन क्षेत्र में २१.३२ प्रतिशत जबकि लातूर ग्रामीण में २०.७८ प्रतिशत, निलंगा में १८.२३ प्रतिशत, उदगीर में १७.६७ प्रतिशत, औसा में १७.३६ प्रतिशत और अहमदपुर में १५.०६ प्रतिशत मतदान हुआ।

# बेसिक की खेल प्रतियोगिता में जारी हुआ गजब मानक सिर्फ 28 दांत वाले बच्चे ही कर सकेंगे प्रतिभाग

अयोध्या। इस वर्ष के शैक्षिक सत्र में बुधवार से शुरू होने जा रही बेसिक शिक्षा की जनपद स्तरीय बाल क्रीड़ा प्रतियोगिता में गजब मानक सामने आया है। विभाग की ओर से इस नए मानक को लेकर शिक्षकों में खासी खलबली मची हुई है। बताया जा रहा है इस बार आयोजित होने जा रही प्रतियोगिता में २८ दांत वाले बच्चे ही प्रतिभाग कर सकेंगे। वजन, आयु और लंबाई का मानक हटा दिया गया है। बता दें कि दो दिवसीय बाल क्रीड़ा प्रतियोगिता

जॉ भीमराव अंबेडकर राज्य विद्यालयीय क्रीड़ा संस्थान मकबरा में आयोजित की गई है। इस प्रतियोगिता में सभी १२ खंड शिक्षा क्षेत्रों के परिषदीय विद्यालयों में अध्ययनरत बच्चे प्रतिभाग करेंगे। न्याय पंचायत स्तर पर हुई प्रतियोगिता के अव्वल प्रतिभागियों को इसमें मौका दिया जाएगा। दो दिवसीय इस प्रतियोगिता में जहां प्राथमिक स्तर पर प्रतिभागी की उम्र १ जनवरी-२०१४ से शुरू तथा जूनियर स्तर पर जनवरी २०१९ से शुरू होनी चाहिए। इतना ही

नहीं प्रतिभागी को अधिकतम २८ दांत होने चाहिए। अब वजन और लंबाई का मानक खत्म कर दी गई है। इस नए मानक को लेकर शिक्षक परेशान हैं कि बड़ी संख्या में प्रतिभाग करने वाले एक एक छात्रों के दांत कैसे गिनती करें। पहले वजन आयु और लंबाई तत्काल माप ली जाती थी। इसे लेकर अब शिक्षक वाट्सएप ग्रुपों पर खूब हल्ला हो रहा है। बेसिक शिक्षा अधिकारी संतोष कुमार राय कहते हैं कि प्रतिभागियों के चयन में कोई दिक्कत नहीं आयेगी।

# नाबालिग का अपहरण कर बलात्कार करने के आरोपी को मिली जमानत

प्रयागराज। इलाहाबाद उच्च न्यायालय ने एक नाबालिग लड़की का अपहरण और उससे बलात्कार करने के आरोपी व्यक्ति को जमानत दे दी है। व्यक्ति दूसरे समुदाय से है और उसके खिलाफ हिंदुवादी संगठन 'बजरंग दल' के एक सदस्य ने नाबालिग का अपहरण कर उसका यौन उत्पीड़न करने का आरोप लगाते हुए प्राथमिकी दर्ज कराई थी। आरोपी जावेद आलम को जमानत देते हुए न्यायमूर्ति समीर जैन ने कहा कि लड़की के बयान के अनुसार, प्राथमिकी दर्ज कराने के समय उसकी उम्र १७ वर्ष से अधिक थी और वह खुद आरोपी के साथ गई थी तथा और उसने अपनी इच्छा से आरोपी के

साथ शादी की। सुनवाई के दौरान, लड़की की तरफ से पेश हुए वकील ने कहा कि अगर याचिकाकर्ता को जमानत पर रिहा किया जाता है तो लड़की को कोई आपत्ति नहीं



है। पूछताछ के दौरान लड़की ने कहा कि आरोपी याचिकाकर्ता उसका पति है और उसने अपनी इच्छा से उससे शादी की है। ट्रेन में यात्रा के दौरान लड़की का आलम से विवाद हो गया जिसके बाद बजरंग दल के एक सदस्य ने

आलम के खिलाफ पुलिस में शिकायत दर्ज कराई कि उसने १०वीं कक्षा की छात्रा का अपहरण कर लिया है। शिकायत के अनुसार आलम ने लड़की का धर्म परिवर्तन कराया। मामले में भारतीय दंड संहिता (आईपीसी) की धाराओं ३६३ (अपहरण), ३६६ (शादी के लिए मजबूर करने के वास्ते अपहरण), ५०६ (आपराधिक धमकी), ३२३ (जानबूझकर चोट पहुंचाना) और ३७६ (बलात्कार) के तहत प्राथमिकी दर्ज की गई थी। आरोपी पर यौन अपराधों से बच्चों का संरक्षण (प क्सो) अधिनियम और उत्तर प्रदेश गैरकानूनी धर्म परिवर्तन प्रतिषेध अधिनियम, २०२१ के तहत भी मामला दर्ज किया गया है।

## संवैधानिक जागरूकता पर जोर, संविधान दिवस पर ये बड़ा कदम उठाने जा रही मोदी सरकार

नई दिल्ली। केंद्रीय मंत्री किरेन रिजिजू ने प्रधानमंत्री नरेंद्र मोदी के शक राष्ट्र, एक चुनाव के श्चिकोण के महत्व पर जोर दिया है और सुझाव दिया है कि यह प्रणाली भारत की प्रगति के लिए आवश्यक है। उन्होंने कहा कि पीएम मोदी ने कहा कि अगर हमें इस देश को आगे ले जाना है तो ५ साल में एक बार चुनाव होना चाहिए और फिर ५ साल तक काम करते रहना चाहिए। मेरा मानना है कि श्वन नेशन वन इलेक्शन की रिपोर्ट जो अध्यक्षता में तैयार की गई थी पूर्व राष्ट्रपति रामनाथ कोविन्द की रिपोर्ट संसद भवन में लायी जाएगी। हमने कहा कि शक देश, एक चुनाव जरूरी है क्योंकि हम एक देश हैं, हमें एक साथ वोट करना चाहिए और पूरे देश में एक ही मुद्दा चलना चाहिए देश। रिजिजू ने कहा कि २५ नवंबर को संसद की बैठक

होने वाली है। कई बिल आने वाले हैं और मेरा मानना है कि वन नेशन, वन इलेक्शन जैसे मुद्दे भी आने वाले हैं। इसके साथ ही उन्होंने कहा कि कुछ लोग संविधान तो



रखते हैं लेकिन संविधान की मूल बातें और महत्व नहीं समझते। मैं चाहता हूँ कि हर भारतीय को संविधान के बारे में पता होना चाहिए। उन्होंने कहा कि हम संविधान सदन में संविधान दिवस मनाने जा रहे हैं। हम पुस्तिकाएँ छाप रहे हैं जिन्हें आपके साथ साझा किया जाएगा। किरेन रिजिजू ने दावा किया कि हम एक किताब ला रहे हैं जिसमें

तस्वीरें होंगी। संविधान के हर अध्याय, हर हिस्से में कुछ तस्वीरें होंगी। संविधान की एक छोटी पुस्तिका है जिसमें संविधान की बुनियादी जानकारी होगी। एक और थोड़ी बड़ी पुस्तक होगी जिसमें भारतीय संविधान के निर्माण और उसकी गौरवशाली यात्रा का वर्णन होगा। हम बताएंगे कि संविधान में संशोधन कब हुए। उन्होंने कहा कि विकसित भारत कार्यक्रम हमारे लिए महत्वपूर्ण है क्योंकि एक विकसित राष्ट्र बनने में सक्षम होने के लिए हमें युवाओं को इसमें शामिल करना होगा। आज मैं इस कार्यक्रम के लिए अपने अल्मा मेटर हंसराज क लेज आया हूँ। २०४७ तक भारत को एक विकसित राष्ट्र बनाने के लिए हमें युवाओं की भागीदारी से जुड़ना होगा। युवाओं की भागीदारी के बिना हम विकसित राष्ट्र कैसे बन सकते हैं?

## मां पाटेश्वरी के दरबार में सीएम योगी ने टेका मत्था

बलरामपुर। मुख्यमंत्री योगी आदित्यनाथ बुधवार शाम दो दिवसीय दौरे पर बलरामपुर पहुंचे। मुख्यमंत्री ने यहां मां पाटेश्वरी देवी के मंदिर में दर्शन पूजन कर प्रदेशवासियों के सुख समृद्धि की कामना की। सीएम योगी यहां मां पाटेश्वरी शक्तिपीठ मंदिर देवीपाटन में ब्रह्मलीन महंत योगी महेंद्रनाथ जी महाराज की २४वीं पुण्यतिथि के पावन अवसर पर श्री राम कथा के भव्य आयोजन में शामिल हुए। सीएम योगी अयोध्या से हेलीकॉप्टर द्वारा मां पाटेश्वरी पब्लिक स्कूल, भवनियापुर-तुलसीपुर में बने हेलीपैड पर पहुंचे। इसके बाद वह शाम को देवीपाटन मंदिर पहुंचे। इस अवसर पर मंदिर के महंत मिथिलेश नाथ योगी और विधायक कैलाशनाथ शुक्ल ने उनका स्वागत किया। उन्होंने यहां बलरामपुर फाउंडेशन की ओर से सीएसआर फंड से निर्मित मां

पाटेश्वरी थारू (वनवासी) छात्रावास का लोकार्पण किया, साथ ही बच्चों में वस्त्रों का वितरण किया। इस अवसर पर बलरामपुर



चीनी मिल्स के अध्यक्ष विवेक सरावगी, बलरामपुर फाउंडेशन की न्यासी अवंतिका सरावगी, डीएम पवन अग्रवाल, एसपी विकास कुमार, एडीएम प्रदीप कुमार, एएसपी नम्रिता श्रीवास्तव, डीपीआरओ श्रेया उपाध्याय सहित अन्य अधिकारी मौजूद रहे। सीएम के आगमन को लेकर कड़ी सुरक्षा व्यवस्था रही।

## यूपी की नौ विधानसभा सीटों पर वोटिंग समाप्त, ४६.३ फीसदी हुए मतदान

लखनऊ। उत्तर प्रदेश विधानसभा की नौ सीटों पर बुधवार को ४६.३ फीसदी मतदाताओं ने अपने मताधिकार का प्रयोग किया। उत्तर प्रदेश के मुख्य निर्वाचन अधिकारी के कार्यालय द्वारा जारी बयान के अनुसार कड़े सुरक्षा बंदोबस्त के बीच सुबह सात बजे शुरू हुआ और पांच बजे सभी विधानसभा क्षेत्रों में मतदान आमतौर पर संपन्न हो गया। कानपुर के सीसामऊ, मुजफ्फरनगर की मीरापुर और मुरादाबाद की कुंदरकी क्षेत्र में गड़बड़ी फैलाने के प्रयास की इक्का दुक्का घटनाओं को छोड़ कर मतदान आमतौर पर शांतिपूर्ण रहा। मुरादाबाद की कुंदरकी विधानसभा में सबसे अधिक ५७.७ फीसदी मतदाताओं ने

अपने मताधिकार का प्रयोग किया जबकि सबसे कम मतदान गाजियाबाद विधानसभा में ३३.३ फीसदी हुआ। इसके अलावा मुजफ्फरनगर की मीरापुर विधानसभा में ५७.३, कटेहरी (आंबेडकरनगर) में ५६.६, करहल (मैनपुरी) में ५४.९, मझवां (मिर्जापुर) में ५०.४, सीसामऊ (कानपुर) में ४६.९, खैर (अलीगढ़) में ४६.३, फूलपुर (प्रयागराज) में ४३.४ फीसदी मतदान हुआ। इस बीच मतदाताओं की आईडी मांगने के आरोप में पांच पुलिसकर्मियों को निर्वाचन आयोग के निर्देश पर निलंबित कर दिया गया है जिनमें कानपुर और मुजफ्फरनगर में दो दो और मुरादाबाद का एक पुलिसकर्मी

शामिल है। निर्वाचन आयुक्त रणदीव उपचुनाव में से आठ सीटें मौजूदा विधायकों के लोकसभा चुनाव के कारण खाली हुई हैं, जबकि



सीसामऊ सीट पर मौजूदा सपा विधायक इरफान सोलंकी को आपराधिक मामले में दोषी ठहराए जाने के कारण उपचुनाव हो रहा है। उपचुनाव में आज कुल ६० उम्मीदवारों के भाग्य का फैसला इलेक्ट्रॉनिक वोटिंग मशीन (ईवीएम)

में कैद हो जायेगा। मतगणना २३ नवंबर को होगी और उसी दिन सभी परिणाम सामने आने की संभावना है। सबसे ज्यादा १४ उम्मीदवार गाजियाबाद विधानसभा क्षेत्र से हैं, जबकि सबसे कम ५-५ उम्मीदवार खैर (सुरक्षित) और सीसामऊ सीट पर हैं। पिछले विधानसभा चुनाव (२०२२) में, सपा ने सीसामऊ, कटेहरी, करहल और कुंदरकी सीटों पर जीत हासिल की थी, जबकि भाजपा ने फूलपुर, गाजियाबाद, मझवां और खैर सीटों पर कब्जा जमाया था। मीरापुर सीट पर राष्ट्रीय लोकदल (रालोद) का कब्जा था, जो अब भाजपा का सहयोगी दल बन चुका है। वही ऑल इंडिया मजलिस-ए-

इत्तेहादुल मुस्लिमीन (एआईएमआईएम) ने गाजियाबाद, कुंदरकी और मीरापुर सीटों पर अपने उम्मीदवार उतारे हैं, जबकि चंद्रशेखर की आजाद समाज पार्टी (कांशीराम) ने सीसामऊ को छोड़कर बाकी सभी सीटों पर प्रत्याशी मैदान में उतारे हैं। इस उपचुनाव में मुख्य मुकाबला भारतीय जनता पार्टी (भाजपा) और समाजवादी पार्टी (सपा) के बीच है। लोकसभा चुनाव के बाद यह पहली चुनावी लड़ाई है, जिसमें कांग्रेस ने खुद को बाहर रखा है और समाजवादी पार्टी (सपा) का समर्थन किया है। वहीं, बहुजन समाज पार्टी (बसपा) सभी नौ सीटों पर अपने उम्मीदवारों को उतारते हुए अकेले चुनावी मैदान में है।

## ३१ साल से फरार आतंकी नजीर अहमद श्रीनगर से गिरफ्तार, १६६३ में देवबंद में किया था ग्रेनेड से हमला

सहारनपुर। सहारनपुर जिले के देवबंद में अगस्त, १९६३ में हुए बम हमलाओं के मुख्य आरोपी नजीर अहमद वानी को ३१ वर्ष बाद एटीएस और पुलिस की टीम ने श्रीनगर से गिरफ्तार कर लिया है। एक वरिष्ठ पुलिस अधिकारी ने यह जानकारी दी। पुलिस अधीक्षक (ग्रामीण) सागर जैन ने बताया कि आतंकवादी निरोधक दस्ते (एटीएस) और देवबंद पुलिस की संयुक्त कार्रवाई में देवबंद में हुए बम धमाकों के आरोपी को जम्मू कश्मीर से रविवार को गिरफ्तार कर लिया गया है। अधिकारी ने बताया कि उसकी तलाश में एटीएस और पुलिस के दल लगे हुए थे। उन्होंने कहा कि वह पिछले ३१ वर्ष से सबको चकमा देकर अपना नाम और वेशभूषा बदलकर इधर-उधर रह रहा था। जैन ने बताया कि वर्ष १९६२ में अयोध्या में विवादित ढांचा

गिराये जाने के बाद पूरे देश में साम्प्रदायिक दंगे हुए थे और उस दौरान देवबंद में भी कई स्थानों पर साम्प्रदायिक हिंसा हुई थी। उन्होंने कहा कि इस हिंसा के दौरान अगस्त १९६३ में शहर में पुलिसकर्मियों पर बमों से हमला किया गया था। उन्होंने बताया कि उस समय पुलिस ने मुकदमा दर्ज करके नजीर अहमद को गिरफ्तार कर लिया था, लेकिन १९६४ में उसे न्यायालय ने जमानत दे दी थी। जैन के अनुसार जमानत पर बाहर आने के बाद से ही वह फरार चल रहा था और पुलिस इस मामले में उसकी तलाश कर रही थी। उन्होंने बताया कि आरोपी नजीर बम धमाकों के बाद से श्रीनगर में रह रहा था और श्रीनगर में उसकी गतिविधियों की जांच कराई जा रही है। पुलिस के मुताबिक हिजबुल मुजाहिदीन का यह कथित आतंकी

बम धमाके से पहले देवबंद में रह रहा था, लेकिन जेल से जमानत मिलने के बाद वह यहां से फरार हो गया था। उस बम धमाके में दो पुलिसकर्मियों सहित चार लोग घायल हो गये थे। जैन ने बताया कि वह पिछले ३१ वर्ष से न्यायालय में तारीख पर नहीं आ रहा था, जिसके बाद न्यायालय द्वारा २० मई २०२४ को उसके खिलाफ स्थायी वारंट जारी किया गया था। अधिकारी ने कहा कि एटीएस देवबंद और थाना देवबंद पुलिस ने आरोपी को कश्मीर में गिरफ्तार किया है, जिसे न्यायालय में पेश करने के बाद जेल भेज दिया गया है। सहारनपुर पुलिस ने आतंकी वानी पर २५ हजार रुपये का इनाम घोषित किया था। पकड़ा गया आतंकी हिजबुल मुजाहिदीन का सक्रिय सदस्य बताया जाता है।

## नहीं पूरी हुई मांगे, तो करेंगे उग्र आंदोलन, समाजवादी छात्र सभा ने दी चेतावनी

लखनऊ। लखनऊ विश्वविद्यालय एक ओर दिन-पर-दिन नई बुलंदियों को छू रहा है। वहीं दूसरी ओर विश्वविद्यालय की कुछ बिल्डिंग्स अपना दर्द बयां कर रही हैं। क्लास रूम में अव्यवस्था का भरमार है। समाजवादी छात्र सभा द्वारा ऐतिहासिक छात्र संघ भवन का जर्जर हाल को देखते हुए कुलपति को ज्ञापन दिया। इसमें छात्र संघ भवन की रंगाई पुताई और मरम्मत, बैठक कक्ष को सुरु कराने, एक कर्मचारी, जो साफ सफाई वह खोलने बंद करने के लिए जिम्मेदार हो मांगे रखी।—छात्र संघ भवन की मरम्मत और रंगा पुताई सुनिश्चित हो—छात्र संघ भवन में बने बैठक कक्ष का दोबारा से संचालन हो—प्रत्येक कक्ष में बिजली बल्ब और पंखे की सुविधा—छात्र संघ भवन और प्रांगण में स्थित महापुरुषों की प्रतिमा नियमित

सैफ की जाए इसके लिए कर्मचारियों की नियुक्ति सुनिश्चित हो—हिंदी विभाग में लगी संविधान प्रस्तावना और ड. भीमराव अंबेडकर की तस्वीर दोबारा से स्थापित की जाए। इस दौरान समाजवादी छात्रसभा से सर्वेश यादव, राष्ट्रीय सचिव लोहिया वाहिनी अभिषेक श्रीवास्तव, ईकाई अध्यक्ष प्रिंस कुमार, विपुल यादव, रजत अग्रहरि, अक्षय यादव, आदित्य पांडे, सतीश, रोहित यादव, समद, रीतेश, अभिषेक मिश्रा अलतमस, संजय यादव, सौरभ, शुभम, अमन, शिव पूजन, ऋषि, आयुष यादव, प्रभात राज यादव, निखिल, देव आनंद सिंह आदि मौजूद रहे। छात्र सभा इकाई अध्यक्ष प्रिंस कुमार ने कहा कि अगर हमारी मांगे विश्वविद्यालय के १०४ वे स्थापना दिवस से पहले पूर्ण नहीं की गई तो छात्र संगठन एक बड़े प्रदर्शन के लिए बाध्य होगा।

## झारखंड को लूटने वालों को जनता देगी जवाब, लोगों को बांटने वाले नेता समाज और देश के दुश्मन

लखनऊ। उत्तर प्रदेश के मुख्यमंत्री योगी आदित्यनाथ ने कहा कि झामुमो-राजद-कांग्रेस ने अटल बिहारी वाजपेयी के समृद्ध झारखंड के सपने को बर्बाद कर दिया, राज्य में समृद्ध प्राकृतिक संसाधनों के बावजूद यहां के लोग गरीब हैं। राजमहल में आयोजित रैली में उत्तर प्रदेश के मुख्यमंत्री योगी आदित्यनाथ ने आरोप लगाया कि झामुमो के नेतृत्व वाले गठबंधन ने झारखंड के विकास को रोक दिया और उन्होंने प्रधानमंत्री नरेन्द्र मोदी द्वारा भेजे गए धन को लूट लिया। उन्होंने दावा किया कि झारखंड के कुछ हिस्सों को रोहिंग्या और बांग्लादेशी घुसपैठिये अवैध गतिविधियों के केंद्र में तब्दील कर रहे हैं। योगी आदित्यनाथ ने दावा किया कि उत्तर प्रदेश जैसी डबल इंजन वाली सरकार ही झारखंड में घुसपैठ, गोहत्या और महिलाओं

पर अत्याचार का एकमात्र समाधान है। उन्होंने दावा किया कि राजग, झारखंड में दो तिहाई बहुमत से सरकार बनाएगा। योगी आदित्यनाथ ने कहा कि झारखंड



में राजग की सरकार बनते ही घुसपैठियों को बाहर निकाला जाएगा और डेढ़ लाख युवाओं को नौकरी दी जाएगी। योगी आदित्यनाथ ने कहा कि जब हिंदू विभाजित हुए तो उन्हें गुलामी का सामना करना पड़ा अब 'एक रहेंगे, सेफ रहेंगे, न बटेंगे, न कटेंगे' का समय है। उत्तर प्रदेश के मुख्यमंत्री ने कहा कि जाति के आधार पर

लोगों को बांटने वाले नेताओं से सावधान रहें, वे समाज और देश के दुश्मन हैं। उन्होंने कहा कि कांग्रेस, राजद और झामुमो ने अटल जी के विजन को चलाने का काम किया है। प्रौक्तिक रूप से समृद्ध झारखंड विकास में पिछड़ गया है। राज्य इसलिए पिछड़ गया क्योंकि उसे केंद्र सरकार और विकास की योजनाओं से वंचित रखा गया। कांग्रेस और जेएमएम नेताओं के आवास पर पैसा मिल रहा है। योगी ने सवाल किया कि क्या ये पैसा कांग्रेस, राजद या झामुमो का है? नहीं, ये पैसा पीएम ने राज्य के विकास के लिए भेजा था जिसे जेएमएम के लोगों ने लूट लिया। इसलिए मैं आज यहां आप सभी से अपील करने आया हूँ कि राज्य के विकास के लिए, राज्य के लिए डबल इंजन की सरकार महत्वपूर्ण है।

## ऐसी दुनिया बनाए जहां वंचित बच्चे भी देख सकें सपने : राज्यपाल

लखनऊ। अन्तर्राष्ट्रीय बाल दिवस के अवसर पर बुधवार को गोमतीनगर के होटल ताज में समागम समिट- 2024 का वर्चुअल शुभारंभ किया। इस मौके पर हिमाचल प्रदेश के राज्यपाल शिव प्रताप शुक्ला भी मौजूद रहे। राज्यपाल ने बाल संरक्षण एवं बाल विकास के मुद्दे का सुझाव देते हुए कहा कि, हम सभी को मिल जुल कर एक ऐसी दुनिया बनानी होगी जहां वंचित समाज के बच्चे भी स्वतंत्र होकर सपने देख सकें। यूपी सरकार के खेलमंत्री गिरीश चंद्र यादव ने भी वर्चुअल माध्यम से खेलों में वंचित बच्चों की प्रतिभागिता को लेकर खुलकर बात रखी। कहा कि पीपीपी म डल पर खेल मैदानों के विकास के लिए लोगों को आगे आना होगा। प्रदेश सरकार इसमें हरसंभव सहयोग करेगी। कार्यक्रम में यूपी सरकार के ग्रामीण विकास राज्य मंत्री विजय लक्ष्मी गौतम और केंद्र सरकार के पूर्व मंत्री कौशल किशोर ने बाल संरक्षण एवं बाल

विकास पर सरकार द्वारा किये जा रहे प्रयासों के बारे में जानकारी दी। पूर्व केंद्रीय मंत्री कौशल किशोर ने कहा कि बच्चों को अपराध और नशे से बचाने के लिए उन्हें खेलों से जोड़ने की आवश्यकता है। मलिन बस्तियों में इस संबंध में विशेष अभियान चलाए जाने चाहिए। केंद्र सरकार इस क्षेत्र में निरंतर प्रयासरत है। इस मौके पर सरकारी विभागों, गैर सरकारी संस्थाओं और सीएसआर प्रतिनिधियों की मौजूदगी में ग्राम पंचायत विकास योजना में बाल अधिकार संरक्षण और खेलों के जरिये बच्चों और युवाओं के चतुर्दिक विकास के मुद्दे पर मंथन किया।

## 2024 में तीन ब्लॉकबस्टर गानों का हिस्सा बनकर खुद को भाग्यशाली मानती हूं : शर्वरी

मुंबई। बॉलीवुड अभिनेत्री शर्वरी का कहना है कि वह '2024 में तीन ब्लॉकबस्टर गानों का हिस्सा बनकर खुद को भाग्यशाली मानती है। बॉलीवुड की उभरती स्टार शर्वरी ने 2024 में सफलता का नया आयाम छुआ है! उनकी 900 करोड़ की ब्लॉकबस्टर फिल्म 'मुंजा' और ग्लोबल स्ट्रीमिंग हिट 'महाराज' ने तो सफलता के झंडे गाड़े ही हैं, साथ ही उनके सुपरहिट गानों 'तरस' (मुंजा), 'हाँ के हाँ' (महाराज) और 'तैनु खबर नहीं' (मुंजा) ने यूट्यूब पर 800 मिलियन व्यूज का रिकॉर्ड पार कर लिया है। शर्वरी ने कहा, गाने किसी भी अभिनेता के लिए बहुत महत्वपूर्ण

होते हैं क्योंकि वे दर्शकों के दिल और दिमाग तक पहुंचने का सबसे अच्छा जरिया हैं। मैं बहुत खुशकिस्मत हूँ कि 2024 में मेरे



तीन बड़े हिट गाने रहे और खास बात यह है कि सभी गाने अलग-अलग ज नर के हैं। 'तरस' एक दमदार डांस नंबर है, 'हाँ के हाँ' में पुरानी दुनिया का रोमांटिक आकर्षण है और 'तैनु खबर नहीं'

इस पीढ़ी का प्रेम गीत है। 2024 मेरे लिए शानदार साल रहा है। मेरी फिल्में और गाने, दोनों ही बड़ी सफल रही हैं। जो प्यार मुझे मेरे काम के लिए मिला है, वह बेहद अनमोल है। मैं आशा करती हूँ कि भविष्य में भी मैं इस सिलसिले को जारी रख पाऊँ। शर्वरी ने कहा, मैं दर्शकों का दिल से धन्यवाद देती हूँ कि उन्होंने मुझे और मेरे काम को इतना पसंद किया। अब मेरी कोशिश उन्हें और भी ज्यादा गर्व महसूस कराने की है। शर्वरी अब यशराज फिल्म्स की स्पाई यूनिवर्स की अगली बड़ी फिल्म 'अल्फा' में नजर आएंगी, जिसमें उनके साथ बॉलीवुड सुपरस्टार आलिया भट्ट भी हैं।

## मुख्यमंत्री योगी से अभिनेता विक्रांत मैसी ने की मुलाकात

लखनऊ। फिल्म 'द साबरमती रिपोर्ट' के स्टार कास्ट अभिनेता विक्रांत मैसी ने मंगलवार को फिल्म के प्रमोशन के सिलसिले में उत्तर प्रदेश की राजधानी लखनऊ पहुंचे हैं। यहां उन्होंने मुख्यमंत्री योगी आदित्यनाथ से मिले हैं। सीएम योगी और विक्रांत मैसी की यह



मुलाकात लखनऊ स्थित मुख्यमंत्री आवास पांच कालीदास मार्ग पर हुई। मुलाकात की तस्वीर सोशल मीडिया मंच एक्स पर शेयर करते हुए सीएम योगी ने लिखा, श्रआज लखनऊ स्थित सरकारी आवास पर फिल्म अभिनेता श्री विक्रांत मैसी ने शिष्टाचार भेंट की। बता दें कि विक्रांत मैसी की फिल्म शद साबरमती रिपोर्ट शुरुवार को रिलीज हुई है, जो गोधरा कांड पर आधारित है। इस फिल्म की तारीफ प्रधानमंत्री नरेंद्र मोदी ने भी एक्स पर की है। विक्रांत की फिल्म ने शुरुवार को बक्स ऑफिस पर 9.89 करोड़ रुपये के ओपनिंग कलेक्शन के साथ शुरुआत की। दूसरे दिन फिल्म ने बॉक्स ऑफिस पर तगड़ा जंप लिया और शनिवार का कलेक्शन 2.9 करोड़ रुपये पहुंच गया।

## टाइगर श्राफ की फिल्म 'बागी 4', खूंखार फर्स्ट लुक आउट



मुंबई। बॉलिवुड के एक्शन स्टार टाइगर श्राफ की आने वाली फिल्म बागी 4, 5 सितंबर 2025 को सिनेमाघरों में रिलीज होगी। टाइगर श्राफ ने बागी फ्रेंचाइजी की फिल्म बागी 2 और बागी 3 में काम किया है। अब टाइगर, फिल्म बागी 4 में नजर आयेंगे। बागी 4 के फर्स्ट लुक पोस्टर के साथ इसकी रिलीज डेट की भी घोषणा कर दी गई है। टाइगर श्राफ ने अपने ऑफिशियल इंस्टाग्राम हैंडल पर बागी 4 की पहली झलक दिखाई है। उन्होंने बागी 4 का फर्स्ट लुक पोस्टर शेयर किया है। पोस्टर में टाइगर, बाथरूम में बैठे नजर आ रहे हैं, उनके हाथ में शराब की बोतल, मुंह में बीड़ी और हाथ में तलवार टाइप का एक खून से सना हथियार है, जिससे उन्होंने नरसंहार मचाया है। पोस्टर के कैप्शन में टाइगर श्राफ ने लिखा है, एक ज्यादा काली आत्मा, एक अधिक खूनी मिशन, इस बार पहले जैसा बिल्कुल भी कुछ नहीं है। साजिद नाडियाडवाला निर्मित और ए. हर्षा द्वारा निर्देशित फिल्म बागी 4, 05 सितंबर 2025 को सिनेमाघरों में रिलीज होगी।

मुंबई। बॉलिवुड के एक्शन स्टार टाइगर श्राफ की आने वाली फिल्म बागी 4, 5 सितंबर 2025 को सिनेमाघरों में रिलीज होगी। टाइगर श्राफ ने बागी फ्रेंचाइजी की फिल्म बागी 2 और बागी 3 में काम किया है। अब टाइगर, फिल्म बागी 4 में नजर आयेंगे। बागी 4 के फर्स्ट लुक पोस्टर के साथ इसकी रिलीज डेट की भी घोषणा कर दी गई है। टाइगर श्राफ ने अपने ऑफिशियल इंस्टाग्राम हैंडल पर बागी 4 की पहली झलक दिखाई है। उन्होंने बागी 4 का फर्स्ट लुक पोस्टर शेयर किया है। पोस्टर में टाइगर, बाथरूम में बैठे नजर आ रहे हैं, उनके हाथ में शराब की बोतल, मुंह में बीड़ी और हाथ में तलवार टाइप का एक खून से सना हथियार है, जिससे उन्होंने नरसंहार मचाया है। पोस्टर के कैप्शन में टाइगर श्राफ ने लिखा है, एक ज्यादा काली आत्मा, एक अधिक खूनी मिशन, इस बार पहले जैसा बिल्कुल भी कुछ नहीं है। साजिद नाडियाडवाला निर्मित और ए. हर्षा द्वारा निर्देशित फिल्म बागी 4, 05 सितंबर 2025 को सिनेमाघरों में रिलीज होगी।

हमारे अन्य प्रतिनिधि  
lat; cktibz  
l hrki g  
eks9935160370  
प्रियंका त्रिपाठी  
नई दिल्ली  
विधिक सलाहकार  
l jsk ukjk; .k feJ  
क्षेत्रीय सम्पादक  
l kjhk dckj] fcgkj  
eks09386075289  
मो० अरशद  
C; jks phQ  
eऊ

स्वात्वाधिकारी, प्रकाशक,  
मुद्रक व सम्पादक आरती पाण्डेय द्वारा साईं आफसेट प्रिन्टर्स, 40 वासुदेव भवन  
भातखण्डे संगीत  
महाविद्यालय के पीछे,  
कैसरबाग लखनऊ से  
छपवाकर एमआईजी  
2/379 रश्मिखंड  
शारदानगर आशियाना  
लखनऊ उ0प्र0 से  
प्रकाशित।  
आर.एन.आई  
UPHIN/2010/32566

सम्पादक  
आरती पाण्डेय  
मो.9415087228  
9889745884. 9807059191.  
9026560178

Email-  
adbhutsamachar  
@yahoo.in  
adbhut\_samachar  
@rediffmail.com  
सभी विवादों का न्यायक्षेत्र  
लखनऊ होगा।

समाचार पत्र में छपी समस्त प्रकार की खबरों एवं लेखों का स्वात्वाधिकारी, प्रकाशक, मुद्रक व सम्पादक आरती पाण्डेय से किसी भी प्रकार का कोई लेना देना नहीं है। समाचार पत्र में छपी खबर एवं लेख पत्रकारों के अपने निजी विचार हैं। समाचार पत्र से जुड़े समस्त पत्रकारों के पद अवैतनिक हैं। और वह सब स्वतंत्र पत्रकार हैं। प्रकाशक/सम्पादक

अब लॉग ऑन करें- [www.adbhutsamachar.com](http://www.adbhutsamachar.com)